

ప్రతి అక్షరం ప్రజాహితం

నేటి

ఆంధ్రప్రదేశ్

తెలుగు దినపత్రిక

సంపుటి - 03 సంచిక -57 పేజీలు - 05 వెల - 04/-

ఆదివారం 1 మార్చి 2026



సర్వైకల్ క్యాన్సర్ పై సమరం..



దేశవ్యాప్త హెచ్పీవీ వ్యాక్సినేషన్ ప్రారంభించిన ప్రధాని మోదీ
14 ఏళ్లు పైబడిన బాలికల కోసం దేశవ్యాప్త హెచ్పీవీ టీకా కార్యక్రమం ప్రారంభం
రాజస్థాన్ లో పలు కీలక మౌలిక సదుపాయాల ప్రాజెక్టులకు శంకుస్థాపన
 అజ్మీర్ ఫిబ్రవరి 28 ఆంధ్ర ప్రగతి
 సర్వైకల్ క్యాన్సర్ పై ప్రధాని నరేంద్ర మోదీ దేశవ్యాప్త పోరాటానికి శ్రీకారం చుట్టారు. మహిళల్లో క్యాన్సర్ మరణాలకు ప్రధాన కారణాల్లో ఒకటైన గర్భాశయ ముఖద్వార క్యాన్సర్ ను నిర్మూలించే లక్ష్యంతో 14 ఏళ్లు పైబడిన బాలికల కోసం రూపొందించిన హెచ్పీవీ వ్యాక్సినేషన్ కార్యక్రమాన్ని మిగతా 2లో

బతుకులు బుగ్గివాలు

- కాకినాడ సూర్యశ్రీ ఫైర్ వర్క్ కేంద్రంలో భారీ పేలుడు
- ఘటనా స్థలంలోనే 20 మంది దుర్మరణం
- పేలుడు ధాటికి పాలాలోకి ఎగిరిపడ్డ మృతదేహాలు
- ఐదు కిలోమీటర్ల మేర వినిపించిన భారీ శబ్దం
- తీవ్రతకు పక్క గ్రామంలోని స్కూల్ స్టాబ్ కు పగుళ్లు

కాకినాడలో జరిగిన ఘోర బాణసంచా పేలుడు ఘటన రాష్ట్రవ్యాప్తంగా తీవ్ర విషాదాన్ని నింపింది. ఈ ప్రమాదంలో గాయపడి కాకినాడ ప్రభుత్వాసుపత్రిలో చికిత్స పొందుతున్న బాధితులకు ముఖ్యమంత్రి చంద్రబాబు పరామర్శించారు. బాధితులకు మెరుగైన వైద్యం అందించాలని వైద్యులను ఆదేశించిన ఆయన, బాధితులకు కుటుంబాలకు ప్రభుత్వం అందగా ఉంటుందని భరోసా ఇచ్చారు. ఈ సందర్భంగా మీడియాతో మాట్లాడిన సీఎం.. మృతుల కుటుంబాలకు రూ. 20 లక్షల చొప్పున ఎక్స్ గ్రేషియా ఇస్తున్నట్లు ప్రకటించారు. అలాగే కేంద్ర ప్రభుత్వం కూడా తన వంతుగా రూ. 2 లక్షల సాయం అందించినది తెలిపారు. మిగతా 2లో

23 మంది మృతి..



బాణసంచా కర్మాగారంలో భారీ పేలుడు

ఎకనామిక్ హబ్ గా ఉత్తరాంధ్ర

: బ్లూ జెట్ హెల్త్ కేర్ శంకుస్థాపన కార్యక్రమంలో మంత్రి లోకేశ్ అనకాపల్లి జిల్లా రాంబిల్లిలో రూ.2,300 కోట్ల పెట్టుబడితో బ్లూ జెట్ హెల్త్ కేర్ పరిశ్రమ ఏర్పాటు ఉత్తరాంధ్ర పారిశ్రామికాభివృద్ధిలో ఇది కీలక మైలురాయిగా అభివృద్ధిచిన మంత్రి లోకేశ్ అనకాపల్లి ఫిబ్రవరి 28 ఆంధ్ర ప్రగతి
 ఆంధ్రప్రదేశ్ పారిశ్రామిక రంగంలో, ముఖ్యంగా ఉత్తరాంధ్ర అభివృద్ధి ప్రస్థానంలో మరో కీలక అడుగు పడింది. అనకాపల్లి జిల్లా రాంబిల్లి మండలం సీతపాలెం ఇండస్ట్రియల్ పార్క్ లో ప్రముఖ ఫార్మా దిగ్గజం 'బ్లూ జెట్ హెల్త్ కేర్ లిమిటెడ్' (బీజీహెచ్ఎల్) గ్రీన్ ఫీల్డ్ ఔషధ తయారీ యూనిట్ కు రాష్ట్ర విద్య, ఐటీ శాఖల మంత్రి నారా లోకేశ్ శంకుస్థాపన చేశారు. ఈ సందర్భంగా ఏర్పాటు చేసిన మిగతా 2లో



సిఎస్ గా పదవీ బాధ్యతలు స్వీకరించిన జి.సాయిప్రసాద్

అమరావతి ఫిబ్రవరి 28 ఆంధ్ర ప్రగతి
 ఆంధ్రప్రదేశ్ రాష్ట్ర ప్రభుత్వ ప్రధాన కార్యదర్శిగా జి.సాయి ప్రసాద్ శనివారం ఎపి న చివరాలయంలో పదవీ బాధ్యతలు స్వీకరించారు. ఇప్పటి వరకు సిఎస్ గా పని చేసిన కె.విజయానంద్ శనివారం పదవీ విరమణ చేస్తుండడంతో ఆయన నుండి సాయి ప్రసాద్ సిఎస్ గా బాధ్యతలు స్వీకరించారు. ముందుగా తిరుమల తిరుపతి దేవస్థానం మరియు విజయవాడ శ్రీ దుర్గా మల్లీశ్వర స్వామి దేవస్థానాల వేద పండితుల ఆశీర్వాదాల మధ్య ప్రత్యేక పూజా మిగతా 2లో



యుద్ధం ముంగిట రెండు దేశాలు

ఇరాన్ పై ఇజ్రాయెల్ దాడి..
 భారీ పేలుళ్లతో దగ్ధరిల్లిన టెహ్రాన్..
 ఖమేనీ కార్యాలయం సమీపంలోనే క్షిప్రి దాడులు!
 వీధులను కమ్మిన దట్టమైన పొగ
 ప్రాణాభయంతో రోడ్లపైకి పరుగులు తీసిన జనం
 ఇరాన్-ఇజ్రాయెల్ మధ్య కొనసాగుతున్న ఉద్రిక్తతలు శనివారం నాటికి పరాకాష్ఠకు చేరాయి. ఇరాన్ రాజధాని టెహ్రాన్ పై ఇజ్రాయెల్ వాయుసేన 'ముందస్తు దాడులు' చేసింది. దీంతో నగరం అతలాకుతలమైంది. వరుస పేలుళ్ల ధాటికి టెహ్రాన్ వీధులు దట్టమైన నల్లటి పొగతో నిండిపోయాయి. అంతర్జాతీయ మీడియా నివేదికల ప్రకారం. మిగతా 2లో

99 రోజుల యాక్షన్ ప్లాన్

అధికారులకు దిశానిర్దేశం చేసిన సీఎం కాకినాడ ఘటనపై రేవంత్ దిగ్భ్రాంతి



విద్య, భద్రత, భక్తుల సౌకర్యాలకు ప్రాధాన్యం

రూ.120 కోట్లతో అత్యాధునిక టెక్నాలజీతో వంటశాల టీటీడీపై అసత్య పోస్టులు పెట్టేవారిపై కఠిన చర్యలు రూ.5,456.26 కోట్ల బడ్జెట్ కు ధర్మకర్తల మండలి ఆమోదం

తిరుమల ఫిబ్రవరి 28 ఆంధ్ర ప్రగతి
 టీటీడీ 2026-27 ఆర్థిక సంవత్సరానికి రూ.5,456.26 కోట్ల బడ్జెట్ కు ధర్మకర్తల మండలి ఆమోదం తెలిపింది టీటీడీ చైర్మన్ బీఆర్ నాయుడు వెల్లడించారు. రాష్ట్ర ప్రభుత్వం కూడా ఈ బడ్జెట్ కు ఆమోదం తెలిపినట్లు ఆయన పేర్కొన్నారు. తిరుమల అన్నమయ్య భవనంలో ఈవో ఎం.రవిచంద్రతో కలసి శనివారం ఆయన మీడియా సమావేశంలో మాట్లాడారు. ముఖ్యమంత్రి చంద్రబాబు నాయుడు ఆదేశాలతో టీటీడీ టోర్నూ సబ్ కమిటీ మిగతా 2లో



క్యాన్సర్ రహిత సమాజమే లక్ష్యంగా అడుగులు

15 ఏళ్లలోపు బాలికలకు ఉచిత హెచ్పీవీ వ్యాక్సినేషన్ షురూ ఉత్తరాంధ్ర ఇరిగేషన్ ప్రాజెక్టులపై సీఎం చంద్రబాబు కీలక హామీ వైద్య రంగానికి బడ్జెట్ లో 6 శాతంతో నిధుల వెల్లువ గత ప్రభుత్వంలో తిరుమల పవిత్రతకూ భంగం కలిగించారంటూ ఫైర్ మిగతా 2లో



బతుకులు బుగ్గిపాలు

కాకినాడ, ఫిబ్రవరి 28 ఆంధ్ర ప్రభ
కాకినాడ జిల్లా వేట్లపాలెంలో జరిగిన బాణసంచా పేలుడు ఘటనలో మృతుల సంఖ్య 23కు చేరింది. ఈ ప్రమాదంలో మృతుల సంఖ్య అంతకంతకూ పెరుగుతోంది. మరో 9మంది తీవ్ర గాయాలతో చికిత్స పొందుతున్నారు. అయితే, వేట్లపాలెంలో బాణసంచా ప్రమాద స్థలిని ముఖ్యమంత్రి చంద్రబాబు నాయుడు పరిశీలించారు. జిల్లా కలెక్టర్ వాహనంలో వేట్లపాలెం చేరుకున్నారు. బాణసంచా పేలుడు బాధిత కుటుంబాలను పరామర్శించారు. పేలుడు ఘటనపై సీఎం చంద్రబాబు ఆరా తీశారు. పేలుడు ఘటన తీరును అధికారులు సీఎంకి వివరించారు. ఈ ఘటనపై పూర్తి నివేదిక ఇవ్వాలని ఆదేశాలు జారీ చేశారు. ఈ క్రమంలో ఆంధ్రప్రదేశ్ ముఖ్యమంత్రి నారా చంద్రబాబు నాయుడు కీలక ప్రకటన చేశారు. ఈ ప్రమాదంలో మృతిచెందిన వారి కుటుంబాలకు ప్రభుత్వం తరఫున రూ.20 లక్షల ఆర్థిక సాయం అందిస్తామని ప్రకటించారు. బాధిత కుటుంబాలకు ప్రభుత్వం అన్ని విధాలుగా అండగా ఉంటుందని హామీ ఇచ్చారు. పేలుడులో ప్రాణాలు కోల్పోయిన వారి కుటుంబాలను ఆదుకునేందుకు రూ.20 లక్షల ఎక్స్‌గ్రేషియా ప్రకటించిన సీఎం చంద్రబాబు, బాధితులకు అనవరతమైన అన్ని సహాయాలు అందిస్తామని మాటిచేశారు. అలాగే మృతుల కుటుంబాల పిల్లల విద్య బాధ్యతను పూర్తిగా ప్రభుత్వం తీసుకుంటుందని స్పష్టం చేశారు. మరీ చదువు పూర్తయ్యే వరకు అనవరతమైన అన్ని ఖర్చులనూ భరిస్తామని హామీ ఇచ్చారు. ప్రస్తుతం ఆస్పత్రుల్లో చికిత్స పొందుతున్న క్షతగాత్రులకు ఎంత ఖర్చయినా మెరుగైన వైద్యం అందిస్తామని సీఎం చంద్రబాబు తెలిపారు. బాధితుల ఆరోగ్య పరిస్థితిని అధికారులు నిరంతరం పర్యవేక్షించాలని ఆదేశించారు. వైద్య సేవలో ఎలాంటి లోపాలు లేకుండా చూడాలని సంబంధిత అధికారులకు సూచించారు. ఈ ఘటనలో

బాణసంచా ప్రమాద ఘటనపై ప్రధాని దిగ్భ్రాంతి మృతులు కుటుంబాలకు 2లక్షల పరిహారం ప్రకటన

కాకినాడ జిల్లా వేట్లపాలెంలో బాణసంచా తయారీ కేంద్రంలో పేలుడు ఘటనపై ప్రధాని మోడీ తీవ్ర దిగ్భ్రాంతి వ్యక్తం చేశారు. ఈ ఘటన చాలా బాధాకరమన్నారు. మృతుల కుటుంబాలకు ప్రగాఢ సానుభూతి తెలిపారు. క్షతగాత్రులు త్వరగా కోలుకోవాలని ప్రార్థిస్తున్నట్లు చెప్పారు. ప్రమాదంలో మరణించిన వారి కుటుంబాలకు రూ.2 లక్షలు, గాయపడిన వారికి రూ.50,000 పరిహారం ప్రకటించారు. ఈ మేరకు ఆయన ఎక్స్‌ట్రా పోస్టు చేశారు.



నిర్లక్ష్యం వహించిన అధికారులపై ప్రభుత్వం కఠిన చర్యలు తీసుకుంది. ఆర్టీవో, డీఎస్పీ, అగ్నిమాపక శాఖాధికారి, కార్మిక శాఖ అధికారులను సస్పెండ్ చేసింది. సీఎం చంద్రబాబు ప్రకటించారు. బాధ్యత నిర్లక్ష్యంలో విఫలమైన వారిపై మరింత కఠిన చర్యలు తీసుకునే అవకాశం ఉందని తెలిపారు. ఈ ప్రమాదానికి కారణమైన బాణసంచా వ్యాపారులపై కూడా కఠిన చర్యలు తీసుకుంటామని సీఎం చంద్రబాబు హెచ్చరించారు. వారి ఆస్తులను జప్తు చేసి బాధితులకు అందజేస్తామని తెలిపారు. బాధిత కుటుంబాలకు న్యాయం జరిగేలా ప్రభుత్వం చర్యలు చేపడుతుందని స్పష్టం చేశారు. గత ఏడాది కొమరపాలెంలో జరిగిన బాణసంచా పేలుడు ఘటన

తర్వాత ప్రభుత్వం ఒక ప్రత్యేక పాలసీ రూపొందించినట్లు సీఎం చంద్రబాబు తెలిపారు. ఆ పాలసీని పూర్తిగా అమలు చేసి భవిష్యత్తులో ఇలాంటి ప్రమాదాలు జరగకుండా చర్యలు తీసుకుంటామని చెప్పారు. బాణసంచా తయారీ కేంద్రాల్లో భద్రతా ప్రమాణాలను కఠినంగా అమలు చేయాలని అధికారులకు ఆదేశించారు. బాధిత కుటుంబాలకు అన్ని విధాలుగా సహాయం అందించడమే కాకుండా, భవిష్యత్తులో ఇలాంటి ప్రమాదాలు జరగకుండా కఠిన చర్యలు తీసుకుంటామని సీఎం చంద్రబాబు నాయుడు తెలిపారు. బాధితుల పట్ల ప్రభుత్వం పూర్తి బాధ్యతతో వ్యవహరిస్తుందని స్పష్టం చేశారు. సీఎం వెంట హోంమంత్రి అనిత, బీజెపి అధ్యక్షుడు పిఎన్ఎం మాధవ్ ఉన్నారు.

వేట్లపాలెం ఘటనపై దివ్యబీ సీఎం దిగ్భ్రాంతి బాధితులకు పూర్తి అండగా ఉంటామని ప్రకటన

కాకినాడ జిల్లాలో ఓ బాణసంచా తయారీ కేంద్రంలో భారీ పేలుడులో 23 మంది మృతిచెందిన విషయం తెలిసింది. ఈ ఘటన సమయంలో 30 మంది కార్మికులు బాణసంచా కేంద్రంలో ఉన్నట్లు తెలుస్తోంది. మృతుల సంఖ్య పెరిగి అవకాశం ఉన్నట్లు సమాచారం. అయితే ఈ ఘటనపై ఆంధ్రప్రదేశ్ ఉప ముఖ్యమంత్రి పవన్ కల్యాణ్ తీవ్ర విచారం వ్యక్తం చేశారు. మృతుల కుటుంబాలకు ప్రగాఢ సానుభూతి తెలియజేస్తున్నారని అన్నారు. ఈ మేరకు ఓ ప్రకటన ఆయన విడుదల చేశారు. బాధిత కుటుంబాలకు ప్రభుత్వం అండగా ఉంటుందని పవన్ కల్యాణ్ భరోసా కల్పించారు. ఈ దురదృష్టకర ఘటన గురించి తెలియగానే కాకినాడ జిల్లా కలెక్టర్తో మాట్లాడి ఘటన వివరాలు తెలుసుకున్నారని అన్నారు. కాకినాడ కలెక్టర్, ఎస్సీ ఘటన స్థలంలో ఉండి పరిస్థితిని, సహాయక చర్యలు పర్యవేక్షిస్తున్నారని చెప్పాల్సివచ్చింది. క్షతగాత్రులను మెరుగైన వైద్యం కోసం కాకినాడకు తరలించే ఏర్పాట్లు



చేశారని తెలిపారు. బాణసంచా తయారీ పరిశ్రమ నుంచి ఇంకా పేలుళ్లు వస్తున్నాయని అధికారులు తెలిపారన్నారు. ఈ పేలుళ్లకు కారణాలపై విచారణ చేస్తున్నామని అన్నారు. బాణసంచా పరిశ్రమలపై అధికారులు ఎప్పటికప్పుడు నిఘా ఉంచి భద్రత చర్యలను తనిఖీ చేయాలని జిల్లా అధికారులను ఆదేశించినట్లు పవన్ కల్యాణ్ తెలిపారు. పరిసర గ్రామాలకు పాగ అలుముకున్న క్రమంలో ఆయా గ్రామాల ప్రజలకు ధైర్యం చెప్పి, వైద్య సిబ్బందిని అందించాలని ఆదేశించారు. మంత్రి కందుల దుర్గేశ్, కాకినాడ ఎంపీ తంగిళ్ల ఉదయ్ శ్రీనివాసలను ఘటన స్థలానికి వెళ్లి సహాయక చర్యలు చేపట్టాలని దిశానిర్దేశం చేశానని పవన్ కల్యాణ్ పేర్కొన్నారు.

పేలుడు ఘటనపై జగన్ దిగ్భ్రాంతి మృతుల కుటుంబాలకు అండగా నిలవాలని ప్రభుత్వానికి సూచన
కాకినాడ జిల్లా వేట్లపాలెం బాణసంచా తయారీ

కేంద్రంలో చోటుచేసుకున్న భారీ పేలుడు ఘటనపై వైసీపీ అధినేత, మాజీ ముఖ్యమంత్రి జగన్ స్పందించారు. ఈ ప్రమాదంలో పలువురు ప్రాణాలు కోల్పోవడం పట్ల ఆయన దిగ్భ్రాంతి వ్యక్తం చేశారు. ఈ మేరకు ఆయన సోషల్ మీడియా వేదికగా తన విచారాన్ని తెలియజేశారు. ప్రమాదంలో కార్మికులు మృతి చెందడం తనను తీవ్రంగా కలవచేసిందని జగన్ ఆవేదన వ్యక్తం చేశారు. మరణించిన వారి కుటుంబాలకు తన ప్రగాఢ సానుభూతిని తెలియజేశారు. ఇటువంటి విషాద సమయంలో బాధిత కుటుంబాలకు ప్రభుత్వం అండగా నిలవాలని ఆయన విజ్ఞప్తి చేశారు. అలాగే, ఈ ఘటనలో మరణించిన వారి కుటుంబాలకు ప్రభుత్వం తగిన నష్టపరిహారం ప్రకటించాలని జగన్ డిమాండ్ చేశారు. పేలుడు ధాటికి గాయపడిన వారికి వెంటనే మెరుగైన వైద్య సహాయం అందించేలా అధికారులు చర్యలు తీసుకోవాలని ప్రభుత్వానికి సూచించారు. బాధితులను ఆదుకోవడంలో ప్రభుత్వం తక్షణమే స్పందించాలని కోరారు.

ఎకనామిక్ హాబ్ గా ఉత్తరాంధ్ర

మొదటిపేజీ తరువాం
సభలో ఆయన మాట్లాడుతూ, ఈ ప్రాజెక్ట్ ఉత్తరాంధ్ర పారిశ్రామికాభివృద్ధిలో ఒక చారిత్రక మైలురాయిగా నిలిచిపోతుందని పేర్కొన్నారు. కేవలం ప్రకటనలకే పరిమితం కాకుండా, పరిశ్రమలు క్షేత్రస్థాయిలో ఏర్పాటుయ్యేలా (గ్రౌండ్‌లో) తమ ప్రభుత్వం శ్రద్ధ వహిస్తోందని స్పష్టం చేశారు. ఆంధ్రప్రదేశ్‌ను పెట్టుబడిదారులు తమ గమ్యస్థానంగా ఎంచుకోవడానికి ప్రధానంగా మూడు కారణాలు ఉన్నాయని లోకేశ్ విశ్లేషించారు. మొదటిది 'స్టేబిల్ ఆఫ్ డూయింగ్ బిజినెస్'. ప్రభుత్వంతో ఒప్పందం కుదిరిన మరుక్షణం నుంచి ఆ ప్రాజెక్టును ప్రభుత్వం తమ సొంత ప్రాజెక్టుగా భావిస్తుందని, పెట్టుబడిదారులను బయటివారిలా కాకుండా అభివృద్ధిలో భాగస్వాములుగా చూస్తామని చెప్పారు. రెండవది 'విశ్వసనీయత'. ముఖ్యమంత్రి చంద్రబాబు నాయకత్వంపై ప్రపంచవ్యాప్తంగా ఉన్న నమ్మకమే రాష్ట్రానికి అతిపెద్ద బలమని, ఏపీ ప్రభుత్వం మాట ఇస్తే తప్పక నిలబెట్టుకుంటుందన్న భరోసా పెట్టుబడిదారుల్లో ఉందని అన్నారు. మూడవది 'డబ్బెం ఇంజనీ సర్కల్'. కేంద్రం, రాష్ట్రంలో ఉన్న బలమైన నాయకత్వం పట్ల నిర్ణయాలు వేగంగా జరుగుతున్నాయని, ప్రాజెక్టులు

కాగితాలకే పరిమితం కాకుండా తరవేగంగా కార్యచరణ దాటుస్తున్నాయని మంత్రి వివరించారు. **ఒక సంభాషణ నుంచి సాకారమైన ప్రాజెక్ట్**
ఈ ప్రాజెక్ట్ వెనుక ఉన్న ఆసక్తికరమైన నేపథ్యాన్ని మంత్రి వివరించారు. తన సొంత నియోజకవర్గం మంగళగిరికి చెందిన బ్లా జెట్ సంస్థ సీనియర్ అధికారి వేణుబాబు గౌడదాది తనను కలిసినప్పుడు, ఏపీలో ఎందుకు పెట్టుబడులు పెట్టకూడదని ప్రశ్నించారన్నారు. ఆ ఆవేదన, ఆంధ్ర ప్రదేశ్ నుంచే ఈ ప్రాజెక్ట్ పురుగు పోసుకుందని తెలిపారు. వెంటనే సంబంధిత శాఖలను అప్రమత్తం చేసి, రాంబిల్లి ఇండస్ట్రీయల్ పార్క్ ఫేజ్-2లో 102 ఎకరాల భూమిని కేటాయింపడమే కాకుండా, అనుమతులన్నీ వేగంగా మంజూరు చేశామని గుర్తుచేశారు. ఒక సామాన్య సంభాషణ నుంచి భూమిపూజ వరకు సాగిన ఈ ప్రయాణం ఏపీ ప్రభుత్వ పనితీరుకు నిదర్శనమని అన్నారు. రూ.2,300 కోట్ల పెట్టుబడి - 2,000 మందికి ఉపాధి బ్లా జెట్ సంస్థ దాదాపు రూ.2,300 కోట్ల భారీ పెట్టుబడితో ఈ యూనిట్‌ను నెలకొల్పింది. దీని ద్వారా 1,750 మందికి ప్రత్యక్షంగానూ, 250 మందికి పరోక్షంగానూ ఉపాధి లభిస్తుంది. ఇక్కడ 2,000 కిలోలీటర్ల సామర్థ్యంతో ఏపీజి, ఇంటర్గ్రీడియట్ తయారీ

యూనిట్‌ను అభివృద్ధి చేయనున్నారు. పర్యావరణ పరిరక్షణకు పెద్దపీట వేస్తూ 'జీరో లిక్విడ్ డిస్చార్జ్' వంటి అత్యాధునిక సాంకేతికతను ఇక్కడ వినియోగించనున్నారు. **ఎకనామిక్ హాబ్ గా ఉత్తరాంధ్ర**
విశాఖ ఎకనామిక్ రీజియన్‌ను డ్రిలయన్ డాలర్ ఆర్థిక వ్యవస్థగా మార్చడమే లక్ష్యమని లోకేశ్ స్పష్టం చేశారు. ఇప్పటికే గూగుల్ డేటా సెంటర్, ఆర్నాలర్ మిట్టల్, డీసీఎస్ వంటి దిగ్గజ సంస్థలు ఉత్తరాంధ్ర వైపు చూస్తున్నారన్నారు. విశాఖ పోర్ట్ కనెక్టివిటీ, వైపుణ్యం కలిగిన మనవల వనరులు ఈ ప్రాంతానికి అదనపు బలమని పేర్కొన్నారు. ఫార్మా, మెడికల్ డివైసెస్, పెట్రోకెమికల్స్ రంగాలకు ఉత్తరాంధ్రను కేంద్ర బిందువుగా మారుస్తామని భరోసా ఇచ్చారు. 20 లక్షల ఉద్యోగాల లక్ష్యం ప్రజలు కాటామి ప్రభుత్వంపై ఉంచిన నమ్మకాన్ని వమ్ము చేయబోమని, బడెజ్లో 20 లక్షల ఉద్యోగాల కల్పనే తమ ఏకైక ఆశించా అని మంత్రి పునరుద్ఘాటించారు. దేశానికి వస్తున్న పెట్టుబడి ప్రతిపాదనల్లో 25.3 శాతం ఏపీకే రావడం గర్వకారణమన్నారు. బ్లా జెట్ యాజమాన్యానికి చుట్టూరాక్షలు తెలిపిన లోకేశ్, ప్రభుత్వం ఎల్లప్పుడూ మాట్లాడే మినేజీ దూరంలోనే అందుబాటులో ఉంటా సహకరిస్తుందని హామీ ఇచ్చారు.

సర్వైకల్ క్యాన్సర్ పై సమరం..

మొదటిపేజీ తరువాం
రాజస్థాన్‌లోని అజ్మీర్ నుంచి లాంఛనంగా ప్రారంభించారు. ఈ కార్యక్రమంలో భాగంగా ప్రధాని సమక్షంలో పలువురు పాఠశాల విద్యార్థినులకు డీకాబు వేశారు. అనంతరం మోదీ వారితో ముచ్చటించారు. ఈ భిష్మత్తర కార్యక్రమం ద్వారా దేశవ్యాప్తంగా లక్షలాది మంది బాలికలకు భవిష్యత్తులో క్యాన్సర్ ముప్పు నుంచి రక్షణ లభిస్తుందని ప్రభుత్వం ఆశాభావం వ్యక్తం చేసింది. నివారణ ఆరోగ్య సంరక్షణకు తమ ప్రభుత్వం ఇస్తున్న ప్రాధాన్యతకు ఈ కార్యక్రమం నిదర్శనమని పేర్కొంది. రాజస్థాన్ పర్యటనలో భాగంగా ప్రధాని మోదీ పలు అభివృద్ధి కార్యక్రమాల్లో కూడా పాల్గొన్నారు. కిషన్ గఢ్ విమానాశ్రయానికి చేరుకున్న ఆయనకు ముఖ్యమంత్రి భజేంద్ర్ శర్మ, గవర్నర్ సాగుగం పలికారు. ఈ పర్యటనలో జైపూర్-బండికుయ్ ఎక్స్‌ప్రెస్, అమృత్ సర్-జామనగర్ ఎకనామిక్ కారిడార్‌లోని ఓ భాగాన్ని ఆయన ప్రారంభించారు. అలాగే జోధ్ పూర్ లో ట్రాఫిక్ రద్దీని తగ్గించేందుకు నిర్ణయించున్న నాలుగు లేన్స్ ఎలివేటెడ్ రోడ్డుకు శంకుస్థాపన చేశారు. వీటితో పాటు 'ప్రతి ఇంటికి నీరు' పథకంలో భాగంగా తాగునీటి ప్రాజెక్టులకు, పునరుత్పాదక ఇంధన రంగంలో భాగంగా విద్యుత్ సరఫరా వ్యవస్థ, గ్రీన్ నల్-స్టేషన్లకు కూడా ఆయన శంకుస్థాపనలు చేశారు. రాష్ట్రంలో 'రోజ్ గార్ ఉత్సవ్' కింద కొత్తగా ఎంపికైన 21,800 మందికి పైగా అభ్యర్థులకు నియామక పత్రాలను అందజేశారు. మహిళల ఆరోగ్యం, మౌలిక సదుపాయాల విస్తరణ, ఉపాధి కల్పన లక్ష్యాలు ప్రధాని రాజస్థాన్ పర్యటన సాగింది.

యుద్ధం ముంగిట రెండు దేశాలు

మొదటిపేజీ తరువాం
ఇరాన్ నుండి బీడర్ అయతుల్లా అలీ ఖమేని కార్యాలయానికి సమీపంలోనే ఈ పేలుళ్లు సంభవించినట్లు తెలుస్తోంది. నగవ్యాప్తంగా భారీ శబ్దాలు వినిపించడంతో ప్రజలు తీవ్ర భయాందోళనలకు గురయ్యారు. ఏం జరుగుతోందో తెలియక జనం తమ వాహనాల్లో ఇళ్లు వదిలి సురక్షిత ప్రాంతాలకు పరుగులు తీస్తున్న దృశ్యాలు సామాజిక మాధ్యమాల్లో వైరల్ అవుతున్నాయి. ఈ దాడులతో పశ్చిమాసియాలో యుద్ధం మరింత ముదిరే అవకాశం కనిపిస్తోంది. ఇజ్రాయెల్ దారులకు ప్రతిస్పందనగా ఇరాన్ ఎలాంటి చర్యలు తీసుకుంటుందోనని ప్రపంచ దేశాలు ఉత్సాహంగా గమనిస్తున్నాయి. ఇప్పటికే అమెరికా సహా పలు దేశాలు సంయుక్తంగా పాకిస్తాన్‌ను కోరుతున్నప్పటికీ, ఇరు దేశాల మధ్య ఘర్షణ నడుమజిగ్గలా కనిపించడం లేదు. బెన్జమిన్ నెహ్రు ప్రస్తుతం అప్రకటిత ఎమర్జెన్సీ వాతావరణం నెలకొంది.

క్యాన్సర్ రహిత సమాజమే లక్ష్యంగా అడుగులు

మొదటిపేజీ తరువాం
మహిళల్లో అత్యధికంగా వస్తున్న సర్వైకల్ క్యాన్సర్‌ను అరికట్టేందుకు 15 ఏళ్లలోపు బాలికలకు హెచ్ఐవీ డీకాబు ఉచితంగా అందిస్తున్నట్లు చంద్రబాబు వెల్లడించారు. బయట మార్కెట్లో రూ.4 వేలు ఉండే ఈ డీకాబు, రాష్ట్రంలోని 3.45 లక్షల మంది బాలికలకు ఉచితంగా అందించేందుకు రూ.14.11 కోట్లు ఖర్చు చేస్తున్నామన్నారు. కర్నూలులో రూ.50 కోట్లతో స్టేట్ క్యాన్సర్ ఇనిస్టిట్యూట్ ఏర్పాటు చేస్తున్నామని, తాజా బడ్జెట్లో వైద్య రంగానికి ఏకంగా రూ.19,305 కోట్లు కేటాయించామని తెలిపారు. యూనివర్సల్ హెల్త్ పాలసీ ద్వారా రూ.25 లక్షల వరకు అందించే వైద్యం అందించేలా ప్రణాళికలు రూపొందించామన్నారు. ఉత్తరాంధ్ర అభివృద్ధిపై సీఎం కీలక ప్రకటన చేశారు. రాజీవ్ మూడేళ్లలో ఉత్తరాంధ్రలోని పెండింగ్ సాగునీటి ప్రాజెక్టులన్నింటినీ పూర్తి చేసి, ప్రతి ఎకరానికి నీరు అందిస్తామని హామీ ఇచ్చారు. భోగాపురం ఎయిర్పోర్ట్, విశాఖలో డేటా సెంటర్ల రాకతో ఈ ప్రాంత ముఖ్యత మరిచిపోవడం చెప్పారు. గత ప్రభుత్వంపై చంద్రబాబు తీవ్ర స్థాయిలో మండిపడ్డారు. గత పాలకులు ప్రజలనే కాకుండా దేవుడిని కూడా మోసం చేశారని, తిరుమల లడ్డూ ప్రసాదంలో కల్లి నెయ్యి వాడి అవచారం చేశారని ఆరోపన వ్యక్తం చేశారు. ల్యాండ్ ట్రైబియన్ల యాక్ట్ ద్వారా భూమిలను కాజీయాలని చూస్తే, శాము అధికారంలోకి రాగానే ఆ చట్టాన్ని రద్దు చేసి ప్రజలకు భరోసా కల్పించామని గుర్తుచేశారు. సమాజాల్లో అభివృద్ధి, సంక్షేమం అందిస్తూ 'చెల్లీ, వెల్లీ, హ్యాపీ' ఆంధ్రప్రదేశ్‌ను తీర్చిదిద్దడమే విప్లవి కూటమి లక్ష్యమని చంద్రబాబు పునరుద్ఘాటించారు.

విద్య, భద్రత, భక్తుల సౌకర్యాలకు ప్రాధాన్యం

మొదటిపేజీ తరువాం
సిఫార్సుల మేరకు డీటీఓ చరిత్రలో తొలిసారిగా తిరుమల తిరుపతి దేవస్థానం విద్యా సంస్థల్లో విద్యనభ్యసిస్తున్న విద్యార్థిని, విద్యార్థులకు ఉన్నత ప్రమాణాలతో మెరుగైన విద్యను అందించేందుకు గాను రూ.118.89 కోట్లు కేటాయింపు చేశారు.. ఇందులో భాగంగా డిజిటల్ క్లాస్ రూములు, ఆదనపు హాస్టల్ భాగాలు, వంట గదుల ఆధునికీకరణ, ఇతర మౌలిక సదుపాయాలు వంటి సమాచారమైన మార్పులను తీసుకొచ్చేందుకు ఆమోదం ఇచ్చింది. భక్తుల విజ్ఞప్తి మేరకు శ్రీవారికి ముడుపులు అందించే దాతల సౌకర్యార్థం 'శ్రీవారి ముడుపు పత్రం' పథకం ను ప్రయోగాత్మకంగా ప్రారంభించాలనే నిర్ణయం తీసుకున్నారు. ప్రస్తుతం భక్తులు మేముకుల రావడంలో శ్రీవారి హుండీలో కాసులను వేస్తున్నారు. ఇందుకు బదులుగా భక్తులు తిరుమలలో ఏర్పాటు చేసే కొంటర్లలో చెల్లింపులు చేస్తే అందుకు తగిన ముడుపు పత్రాలు అందజేస్తారు. వాటిని నేరుగా శ్రీవారి హుండీలో వేయవచ్చు. తద్వారా భక్తులు సగదు, నాణెాలు తీసుకువచ్చేందుకు ఉన్న ఇబ్బందులు తొలగుతాయి. తిరుమలలో భక్తుల సౌకర్యార్థం అదనంగా మరో అన్ని

ప్రసాద భవనం, ఆధునిక వంటశాలను అత్యాధునిక బిక్టాలజీతో నిర్మించేందుకు రిలయన్స్ సంస్థ రూ.100 కోట్ల నుండి రూ.120 కోట్ల విరాళం అందించేందుకు ముందుకు రావడంతో వసులు ప్రారంభించేందుకు ఆమోదం ఇచ్చారు. అలయాలు, ప్రాకారాలు, రాజ గోపురాలు తదితర నిర్మాణాలకు అయ్యే ఖర్చును దృష్టిలో ఉంచుకుని తదనుగుణంగా శ్రీవాణి (రైపు మార్గదర్శకాలను మార్పు చేసేందుకు ఆమోదం ఇచ్చారు. ఒంటిమిట్టలో 108 ఆడుగుల జాంబవంతుడి విగ్రహం ఏర్పాటుకు గాను డ్రై లబ్యండ్ నిర్మించేందుకు నిర్ణయం. అందుకుగాను రూ.20.17 కోట్లతో వసలకు ఆమోదం. కోయంబత్పూర్, గువహాటి, బెంగాలి, అదేవిధంగా పాట్నా వద్ద మోశామ నగరంలో శ్రీవారి అలయాలు నిర్మాణాలకు ఆమోదం రాష్ట్ర ప్రభుత్వాల డిటీఓకి కేటాయింపు భూమిని తీసుకునేందుకు ఆమోదం. పశుకహత ఆలయంలో అక్షర గోవిందం పేరుతో అక్షరాభ్యాస కార్యక్రమం ప్రారంభించాలని నిర్ణయం. ఒంటిమిట్ట శ్రీ కోదండరామస్వామివారి వార్షిక బ్రహ్మోత్సవాల్లో భాగంగా ఏప్రిల్ 1వ తేదీన జరగనున్న శ్రీ సీతారామల కల్యాణానికి విచ్చేసే దాదాపు 70 వేల మంది భక్తులకు ఈ ఏడాది

అదనంగా రూ.50 విలువ చేసే తిరుమల శ్రీవారి లడ్డూ ప్రసాదాన్ని ఉచితంగా అందించాలని నిర్ణయించారు. గత ఏడాది తలంబ్రాల ప్యాకెట్ కిట్‌ను అందించిన విషయం తెలిసింది. ఒంటిమిట్ట శ్రీ కోదండరామస్వామివారి బ్రహ్మోత్సవాల్లో భక్తులను ఆకట్టుకునేలా రూ. 4.25 కోట్లతో విద్యుత్ అలంకరణలు, పబ్లిక్ అఫ్డెస్ సిస్టమ్, ఎల్ఈడి బోర్డులు ఏర్పాటు చేయాలని నిర్ణయించారు. ఆర్టీఐ షేర్ మేన్ మెంట్ ఆర్గనైజేషన్ ద్వారా తిరుపతిలో 356 మంది, తిరుమలలో 371 మంది భద్రత సిబ్బంది నియామకానికి ఆమోదం. అలిపిరి తనిఖీ కేంద్రంలో రూ.8 కోట్లతో ఎన్ఫ్ రే బ్యాగ్‌తో స్పార్లు, డోర్ ఫ్రేమ్ మెటల్ డిజిక్టర్లు ఏర్పాటుకు ఆమోదం. తిరుమల, తిరుపతిలోని డిటీఓ గోశాలలు, పలమనేరు లోని శ్రీవేంకటేశ్వర్ ఆంకూషేషన్ సెంటర్ లో రూ.11.28 కోట్లతో అభివృద్ధి పనులకు ఆమోదం. డిటీఓ ఆలయాల్లో పరివారకులుగా పని చేస్తున్న 51 మందికి అర్చకులుగా పదోన్నతి కల్పించేందుకు గాను ప్రభుత్వానికి నివేదించాలని నిర్ణయం. పార్వతీపురం మన్యం జిల్లాలో శ్రీ వేంకటేశ్వర్ దివ్య క్షేత్రం నిర్మాణానికి రూ.14.25 కోట్లు కేటాయింపు.

సిఎస్ గా పదవీ బాధ్యతలు స్వీకరించిన జి.సాయిప్రసాద్

మొదటిపేజీ తరువాం
కార్యక్రమం అనంతరం ఉ.11.33 గం.లకు సిఎస్ గా పదవీ బాధ్యతలు స్వీకరించారు. ఈ సందర్భంగా ప్రత్యేక ప్రధాన కార్యదర్శులు ఎస్.ఎస్.రావత్, యి.టి.కృష్ణబాబు, ఎక్స్ ఆఫీషియో సుప్రేంట్ సిఎస్ రి.రాజశేఖర్ తదితర ప్రత్యేక ప్రధాన కార్యదర్శులు, ముఖ్య కార్యదర్శులు శ్యామల రావు, ముఖ్యోక్త కుమార్ మీనా, కాంతిలాల్ దండే తదితర ముఖ్య కార్యదర్శులు, ఎస్.సత్యనారాయణ, ఎం.ఎం నాయక్, ప్రతిభాధిపే తదితర కార్యదర్శులు, వివిధ శాఖాధిపతులు, రాష్ట్ర సచివాలయం సహా వివిధ ఉద్యోగ సంఘాల ప్రతినిధులు సిఎస్ కు

పుష్పగుచ్ఛాలు అందించి శుభా కాంక్షలు తెలిపారు. అలాగే రాష్ట్ర 20 సూత్రాల కార్యక్రమం అమలు కైర్వీని లంకా దినకర్ సహా వివిధ కార్యోద్యమ వైర్లను శు భాకాంక్షలు తెలిపారు. ఇంకా వివిధ శాఖల అధికారులు, ఉద్యోగులు సిఎస్ సాయ ప్రసాద్ కు శుభా కాంక్షలు తెలిపారు. 1991 ఐఎస్ఎస్ బ్యాచ్ ఎపి క్యూడర్ కు చెందిన సాయ ప్రసాద్ ఎంపికే పట్టణ్ణులు కాగా 1991 సెప్టెంబరు 15న ఐఎస్ఎస్ కు ఎంపికై 1992 జూన్ నుండి 1993 మే వరకు ఉమ్మడి ఆంధ్రప్రదేశ్ లో పరంగల్ అసిస్టెంట్ కలెక్టర్ గా పని చేశారు. అనంతరం 1993 సెప్టెంబరు నుండి 1995 ఏప్రిల్ వరకు పాడేరు అసిస్టెంట్ కలెక్టర్ గా, 1995 ఆగస్టు నుండి 1997 మార్చి వరకు గుంటూరు మున్సిపల్ కార్పొరేషన్ కమిషనర్ గా పని చేశారు. అనంతరం 1997 మే నుండి 1998 ఆగస్టు వరకు కడప జాయింట్ కలెక్టర్ గా, 2000 జూలై నుండి 2003 జూన్ వరకు కర్నూల్ కలెక్టర్ గా, 2003 జూన్ నుండి 2003 అక్టోబరు వరకు చిత్రాపూ

జిల్లా కలెక్టర్ గా పనిచేశారు. 2003 అక్టోబరు నుండి 2004 ఆగస్టు వరకు ఎపి ట్రాన్సుగ్రా జిఎండిగా, 2004 ఆగస్టు నుండి 2006 మే వరకు ఇండిపీసీఎల్ సిఎండిగా, 2006 మే నుండి 2010 ఫిబ్రవరి వరకు ఎపి సిపిడిసిఎల్ సిఎండిగా పని చేశారు. 2010 ఫిబ్రవరి నుండి 2011 అక్టోబరు వరకు ఎపి హోసింగ్ బోర్డు వైస్ చైర్మన్ గా పని చేశారు. అనంతరం 2011 అక్టోబరు నుండి 2014 జూన్ వరకు కేంద్ర ప్రభుత్వ ఇంధన శాఖ సయ్యక్ కార్యదర్శిగా పనిచేశారు. తరువరి 2014 జూన్ నుండి 2016 ఫిబ్రవరి వరకు నియం కార్యదర్శిగా, 2016 ఫిబ్రవరి నుండి 2019 మే వరకు నియం ముఖ్య కార్యదర్శిగా పని చేశారు. తరువరి 2020 జనవరి నుండి 2022 ఫిబ్రవరి వరకు ఎపి సోలార్ పవర్ కార్పొరేషన్ ప్రవేట్ లిమిటెడ్ కు సిఎండి గాను మరియు ఇంధన శాఖ ఎక్స్ ఆఫీషియో డైరెక్టర్ సెక్యూరిటీగాను పని చేశారు. అనంతరం 2022 ఫిబ్రవరి నుండి 2024 జూన్ వరకు సిసిఎల్ఎగా పనిచేశారు.

99 రోజుల యాక్సన్ ప్లాన్

అధికారులకు దిశానిర్దేశం చేసిన సీఎం కాకినాడ ఘటనపై రేవంట్ దిగ్భ్రాంతి
హైదరాబాద్, ఆంధ్ర ప్రభ: సీఎం రేవంట్ రెడ్డి శనివారం సచివాలయంలో వివిధ శాఖలకు చెందిన ప్రభుత్వ ముఖ్య కార్యదర్శులు, కార్యదర్శులతో సమావేశం నిర్వహించారు. 99 రోజుల యాక్సన్ ప్లాన్ పై సమావేశంలో అధికారులతో చర్చించారు. ఈ సందర్భంగా పలు కీలక అంశాలపై సీఎం దిశానిర్దేశం చేశారు. మార్చి నుంచి జూన్ వరకు 99 రోజుల యాక్సన్ ప్లాన్ సిద్ధం చేయాలని సూచించారు. ఓ సమావేశంలో సీఎం నలహదారు వేం నరేందర్ రెడ్డి, ప్రభుత్వ ప్రధాన కార్యదర్శి రామకృష్ణారావు, డిజిపీ శివధర్ రెడ్డి, సీఎంఓ ముఖ్య కార్యదర్శి శేషారెడ్డి, సీఎంఓ అధికారులు పాల్గొన్నారు. ఇదిలావుంటే కాకినాడ జిల్లా సామర్వక్రల మండలం వేట్లపాలెంలో బాణసంచా తయారీ కేంద్రంలో భారీ పేలుడు ఘటనపై సీఎం దగ్భ్రాంతిని వ్యక్తం చేశారు. ఈ ప్రమాదంలో మృతుల సంఖ్య 23కి చేరింది. మృతుల కుటుంబ సభ్యులకు ప్రగాఢ సానుభూతిని తెలిపారు.

నేడు వైభవంగా శ్రీ గురురాజా ఇంటర్నేషనల్ స్కూల్ ప్రారంభం

SRI GURU RAJA INTERNATIONAL SCHOOL
INTERNATIONAL STANDARDS - INDIAN VALUES

A new era of knowledge Now in **Nandyal!**

Enrol Now

2026 ADMISSIONS OPEN
KG TO CLASS 8

PROPOSED TO BE CBSE TILL CLASS 12

+91 9966215333
+91 9966215444
+91 8179796755

Baba Nagar - Deebaguntla
Gospadu Mandal
Nandyal District, A.P.

invitation

Management, staff and students of
SRI GURU RAJA CONCEPT SCHOOL
Thrilled to invite you to celebrate a defining milestone in our journey.

PRAVAHAH
Flourishing Through 24 Glorious Years

24th Annual Day Celebration & Grand Inauguration of

SRI GURU RAJA INTERNATIONAL SCHOOL
Join us as we celebrate our journey, honour our achievements, and unveil a future shaped by innovation, international standards, and limitless aspirations.

SUNDAY, MARCH 1, 2026
09:30 A.M. onwards
@Sri Guru Raja International School
Babanagar, Gospadu Mandal, Nandyal

Your presence will make this moment even more special.

Dr. P. Dastagiri Reddy
Chairman
Sri Guru Raghavendra Educational Institutions

ముక్కర రామ సుబ్బారెడ్డి జ్ఞాపకార్థంగా చిన్నారులకు అన్నప్రసాద వితరణ. అన్నప్రసాద వితరణ చేస్తున్న ముక్కర సూరజ్ కుటుంబ సభ్యులు.



ఆంధ్ర ప్రగతి నంద్యాల ఫిబ్రవరి 28: నంద్యాల మండలం పునులూరు గ్రామానికి చెందిన, ప్రముఖ సూరజ్ షోబల్స్ అధినేత ముక్కర రామసుబ్బారెడ్డి 11వ వర్తంతి సందర్భంగా నంద్యాల జిల్లా స్థాయి ప్రభుత్వ ఆసుపత్రిలో పేద రోగులకు, నంద్యాల సమీపం ఎస్ ఆర్ బి సి కాలనీలో ఉన్న లైఫ్ పరివర్తన సెంటర్ లోని నిరుపేద చిన్నారులకు అన్నప్రసాద వితరణ చేశారు. పునులూరు మాజీ ఎంపీటీసీ ముక్కర రామేశ్వరమ్మ, ముక్కర సూరజ్ రామిరెడ్డి, అశోక్ రెడ్డి, ప్రవీణ్ కుమార్ రెడ్డి లు ముక్కర రామసుబ్బారెడ్డి జ్ఞాపకార్థం ఎన్నో సేవా కార్యక్రమాలు చేస్తూ, ఆసుపత్రిలో పేద రోగులకు, ఎస్ ఆర్ బి సి కాలనీ లైఫ్ పరివర్తన సెంటర్ లోని నిరుపేద చిన్నారులకు అన్న ప్రసాద వితరణ చేశారు.

మంత్రి ఎన్ఎండి ఫరూక్ ని మర్యాదపూర్వకంగా కలిసిన ఫ్యాక్షన్ జోన్ సి.ఐ. రియాజ్ అహ్మద్.

ఆంధ్ర ప్రగతి నంద్యాల ఫిబ్రవరి 28: నంద్యాలలోని మంత్రి క్యాంప్ కార్యాలయంలో ఆంధ్రప్రదేశ్ రాష్ట్ర న్యాయశాఖ మరియు మైన్ల సర్వే శాఖ మంత్రి ఎన్ఎండి ఫరూక్ ని నంద్యాల జిల్లా ఫ్యాక్షన్ జోన్ సిఐ రియాజ్ అహ్మద్ మర్యాదపూర్వకంగా కలిశారు. ఈ సందర్భంగా సి.ఐ. రియాజ్ అహ్మద్ గారు మంత్రి ఫరూక్ కు పుష్పగుచ్ఛం అందజేశారు. జిల్లాలోని తాజా పరిస్థితులు మరియు ఫ్యాక్షన్ జోన్ పరిధిలో శాంతిభద్రతల పరిరక్షణకు తీసుకుంటున్న చర్యల గురించి ఈ సందర్భంగా చర్చించారు. మంత్రి ఫరూక్ సిఐ తో మాట్లాడుతూ ప్రజలకు అందుబాటులో ఉంటూ, నిష్పక్షపాతంగా విధులు నిర్వహిస్తూ శాంతియుత వాతావరణానికి కృషి చేయాలని సూచించారు.

ఆంధ్ర ప్రగతి నంద్యాల ఫిబ్రవరి 28: నంద్యాల జిల్లా విద్యా రంగంలో మరో మైలురాయి చేరుకుంది. నంద్యాల నియోజకవర్గంలోని గోస్పాడు మండలం బాబా నగర్ లో శ్రీ గురు రాజా ఇంటర్నేషనల్ స్కూల్ ప్రారంభోత్సవం ఆదివారం ఘనంగా జరగనుంది. అంతేకాకుండా శ్రీ గురు రాజా కాన్వెంట్ స్కూల్ తన 24వ వార్షికోత్సవాన్ని ఘనంగా నిర్వహించేందుకు సిద్ధమైంది. ప్రవాహం 24 గ్లోరియస్ ఇయర్స్ అనే థీమ్తో జరగనున్న ఈ వేడుకలో శ్రీ గురు రాజా ఇంటర్నేషనల్ స్కూల్ గ్రాండ్ ఇనాగరేషన్ నిర్వహించడం ప్రత్యేక ఆకర్షణగా నిలుస్తోంది. గత 24 సంవత్సరాలుగా నాణ్యమైన విద్య, విలువల బోధన, ఆధునిక బోధనా విధానాలతో విద్యార్థుల

భవిష్యత్తును తీర్చిదిద్దుతున్న సంస్థ ఇప్పుడు అంతర్జాతీయ ప్రమాణాలతో కొత్త అధ్యాయాన్ని ఆరంభిస్తోంది. విద్యార్థుల ప్రతిభను వెలికితీయడంలో, సాంకేతిక పరిజ్ఞానం ఆధారిత బోధన అందించడంలో ఈ విద్యాసంస్థలు ముందంజలో ఉన్నాయి. మార్చి 1, 2026 ఆదివారం ఉదయం 9.30 గంటల నుంచి శ్రీ గురు రాజా ఇంటర్నేషనల్ స్కూల్ ప్రాంగణంలో ఈ వేడుకలు ప్రారంభం కానున్నాయి. విద్యార్థుల సాంస్కృతిక కార్యక్రమాలు, ప్రతిభా ప్రదర్శనలు, సంస్థ విజయ ప్రస్థానాన్ని ప్రతిబింబించే విశేష కార్యక్రమాలు ఈ వేడుకలకు ప్రత్యేక ఆకర్షణగా నిలవనున్నాయి. శ్రీ గురు రాఘవేంద్ర ఎడ్యుకేషనల్ ఇన్స్టిట్యూషన్స్ చైర్మన్ డా.పి.దస్గిరి రెడ్డి ఆధ్వర్యంలో

మద్యం సేవించి వాహనాలు నడిపితే చర్యలు.

ప్రతి ఒక్కరు ట్రాఫిక్ నియమాలు పాటించాలి. సురక్షిత ప్రయాణానికి హెల్మెట్ తప్పనిసరి. మైనర్లకు వాహనాలు ఇస్తే కేసులు నమోదు. ఎన్ఐ ఎన్. రామ్మోహన్ రెడ్డి.



ఆంధ్ర ప్రగతి మహానంది ఫిబ్రవరి 28: మద్యం సేవించి వాహనాలు నడిపితే కఠిన చర్యలు తప్పవని వాహనదారులను మహానంది ఎస్పి ఎన్. రామ్మోహన్ రెడ్డి హెచ్చరించారు. శనివారం రాత్రి మహానంది మండలం గజాలపల్లె గ్రామ పరిధిలోని నంద్యాల - గిద్దలూరు జాతీయ రహదారి గజాలపల్లె మెట్ట వద్ద వాహనాల తనిఖీలు నిర్వహించారు. ఈ తనిఖీల్లో మద్యం సేవించి, సరైన దృవపత్రాలు, హెల్మెట్ లేని వలపురి వాహనదారులకు జరిమానాలు విధించారు. ఎన్ఐ ఐ మాట్లాడుతూ... ప్రతి ఒక్కరు బాధ్యతాయుతంగా ట్రాఫిక్ నియమాలను పాటించి సురక్షితమైన ప్రయాణాలు చేయాలన్నారు. ద్విచక్ర వాహనదారులు తప్పనిసరిగా హెల్మెట్ ధరించాలని, కార్లో ప్రయాణించేవారు సీట్ బెల్ట్ పెట్టుకోవాలని సూచించారు. మైనర్లకు వాహనాలు ఇస్తే కేసులు నమోదు చేయడంతో పాటు, వాహనాలు సీజ్ చేస్తామని, యజమానులపై కూడా కేసులు నమోదు చేస్తామని తెలిపారు. ఈ కార్యక్రమంలో మహానంది పోలీస్ సిబ్బంది మల్లికార్జున, శేఖర్, జనార్దన్, కిషోర్ కుమార్, మురళి పాల్గొన్నారు.

మరోమారు భగ్గుమన్న పుత్తడి ధరలు పెళ్లక్ష సీజన్ కావడంతో సామాన్యుల బెంబేలు

న్యూఢిల్లీ, ఫిబ్రవరి 28 ఆంధ్ర ప్రగతి
దేశంలో బంగారం, వెండి ధరలు సామాన్యుల అంచనాలకు అందని విధంగా మారుతున్నాయి. రెండు రోజుల పాటు దాదాపు స్థిరంగా కొనసాగిన ధరలు శనివారం ఒక్కసారిగా భగ్గుమన్నాయి. దేశంలో బంగారం ధర సగటున రూ. 3 వేల మేర పెరగగా వెండి ధర కూడా చెప్పుకోదగ్గ స్థాయిలోనే ఎగబాకింది. అసలే పెళ్లక్ష సీజన్ కావడంతో సామాన్యులకు ధరలు కంగారు పెట్టిస్తున్నాయి. గుడి రిటర్న్స్ వెబ్సైట్ ప్రకారం, శనివారం ఉదయం 10.00 గంటల సమయంలో హైదరాబాద్లో 24 క్యారెట్ 10 గ్రాముల పసిడి ధర రూ. 1,64,730లకు చేరుకుంది. నిన్నటి ముగింపు ధరతో పోలిస్తే ఏకంగా రూ. 3,160ల మేర పెరిగింది. ఇక 22 క్యారెట్ పసిడి ధర కూడా రూ. 2,900ల మేర పెరిగి రూ. 1,51,000లకు చేరుకుంది. నగరంలో వెండి ధర కూడా రూ. 5 వేల మేర పెరిగింది. ప్రస్తుతం కిలో వెండి రూ. 3 లక్షలుగా ఉంది. చెన్నైలో 24 క్యారెట్ 10 గ్రాముల పసిడి ధర గరిష్ఠంగా రూ. 1,65,820కు చేరింది. ముంబై, కర్ణాటక, బెంగళూరు నగరాల్లో మేలిమి బంగారం ధర రూ. 1,64,730గా ఉంది. ఢిల్లీలో రూ. 1,64,880ల వద్ద కొనసాగుతోంది. ఇక 22 క్యారెట్ ఆర్కమెంట్ బంగారం ధర (10 గ్రాములు) చెన్నైలో రూ. 1,52,000గా, ముంబై, కోల్కతా, బెంగళూరు నగరాల్లో రూ. 1,51,000 వద్ద కొనసాగుతోంది. నగరాల వారిగా వెండి ధరలను పరిశీలిస్తే.. చెన్నైలో కిలో వెండి ప్రస్తుతం రూ. 3 లక్షలకు చేరుకుంది. ముంబై, ఢిల్లీ, కోల్కతా, బెంగళూరు నగరాల్లో రూ. 2.95 లక్షల వద్ద కొనసాగుతోంది.



మున్సిపల్ హైస్కూల్ను ఆకస్మికంగా తనిఖీ చేసిన మంత్రి ఎన్ఎండి ఫరూక్.

పదవ తరగతి విద్యార్థులకు ఆల్ ది బెస్ట్ చెప్పిన మంత్రి ఫరూక్. పురపాలక పాఠశాల విద్యార్థులకు భారీ బహుమతి ప్రకటన - 585 మార్కులు సాధిస్తే 3 గ్రాముల బంగారు బహుమతి ప్రకటించిన మంత్రి ఎన్ఎండి ఫరూక్.



ఆంధ్ర ప్రగతి నంద్యాల ఫిబ్రవరి 28: నంద్యాల: ఆంధ్రప్రదేశ్ రాష్ట్ర న్యాయ మైన్ల సర్వే శాఖ మంత్రివర్గాలు ఎన్ఎండి ఫరూక్ శనివారం నంద్యాల బేక్కేలోని పురపాలక ఉన్నత పాఠశాలను ఆకస్మికంగా తనిఖీ చేశారు. ఈ సందర్భంగా ఆయన పాఠశాలలోని వసతులను, విద్యార్థులను క్షుణ్ణంగా పరిశీలించారు. పాఠశాల సందర్భంలో భాగంగా మంత్రి ఫరూక్ మధ్యాహ్న భోజన పథకం అమలు తీరును అడిగి తెలుసుకున్నారు. విద్యార్థులకు నాణ్యమైన, పౌష్టికాహారాన్ని అందించాలని, భోజనం విషయంలో ఎటువంటి లోపాలు ఉండకూడదని అక్కడి సిబ్బందిని ఆదేశించారు. త్వరలో జరగనున్న పదవ తరగతి వార్షిక పరీక్షల నేపథ్యంలో, మంత్రి ఫరూక్ గారు విద్యార్థులతో ముఖాముఖి మాట్లాడారు విద్యార్థులను పలకరించి, పరీక్షలకు సిద్ధమవుతున్న తీరును అడిగి తెలుసుకున్నారు. ఆత్మవిశ్వాసంతో పరీక్షలు రాసి ఉన్నత శిఖరాలను అధిరోహించాలని ఆకాంక్షిస్తూ వారికి 'ఆల్ ది బెస్ట్'

తెలియజేశారు. ఈ సందర్భంగా మంత్రి ఎన్ఎండి ఫరూక్ మాట్లాడుతూ.. విద్యార్థుల్లో పోటీతత్వాన్ని, పట్టుదలను పెంచేందుకు మంత్రి ఫరూక్ ఒక అద్భుతమైన ప్రకటన చేశానని తెలిపారు. "నంద్యాల నియోజకవర్గంలోని పురపాలక ఉన్నత పాఠశాలలో చదువుతూ, 2026 పదవ తరగతి ఫలితాల్లో 585 మార్కులు సాధించిన విద్యార్థుల్లో ఒకరికి (మహిళా విద్యార్థిని) 3 గ్రాముల బంగారాన్ని బహుమతిగా అందజేస్తాం." అని తెలిపారు. ప్రభుత్వ పాఠశాలల్లో చదివే విద్యార్థులు ప్రైవేట్ పాఠశాలకు తీసిపోని విధంగా ప్రతిభ చాలాలనే ఉద్దేశంతోనే ఈ బహుమతిని ప్రకటిస్తున్నట్లు ఆయన పేర్కొన్నారు. ఈ కార్యక్రమంలో పాఠశాల ప్రధానోపాధ్యాయులు, ఉపాధ్యాయ బృందం మరియు టీడీపీ రాష్ట్ర కార్యదర్శి రామచంద్రరావు, జిల్లా శ్రీరాములు, సీటి సంపాల్ చైర్మన్ చాణోలు జలియాస్, అడ్వకేట్ ఖలీల్, జైలాస్, సుధాకర్, అంకాలు, ఎంబిటి బాబు, కామిని మల్లికార్జున

, ఎబినేజర్, నాగేశ్వరరావు, షేక్ మహమ్మద్ రఫీ (మున్నా), వేణు, బుగ్గ రాముడు, సాయిరాం, వాకా వర ప్రసాద్, వేద సాయి, ఉప్పరి సురేష్, మాజీ కౌన్సిలర్ కృపాకర్, పసుపులేటి నారాయణ, ఆర్టివో విశ్వనాథ్, నంద్యాల మున్సిపల్ కమిషనర్ శేషన్న, నంద్యాల ఎమ్మార్వో శ్రీనివాసులు మరియు మున్సిపల్ అధికారులు, సచివాలయ సిబ్బంది, టీడీపీ నాయకులకు, కార్యకర్తలకు, అభిమానులకు, ప్రజలకు తదితరులు పాల్గొన్నారు.

ఎన్టీఆర్ సామాజిక పెన్షన్లను పంపిణీ చేసిన 38వ వార్డు టీడీపీ ఇంచార్జి తాటికొండ బుగ్గరాముడు.

ఆంధ్ర ప్రగతి నంద్యాల ఫిబ్రవరి 28: నంద్యాల పట్టణంలోని 38వ వార్డు వై.యస్.ఆర్ నగర్ నందు ఎన్టీఆర్ భరోసా సామాజిక భద్రతా పెన్షన్ పంపిణీ కార్యక్రమంలో రాష్ట్ర న్యాయ మరియు మైన్ల సర్వే శాఖ మంత్రి ఎన్ ఎం.డి.ఫరూక్ వారి కుమారులు ఫిరోజ్, ఫయోజ్ ల ఆదేశాల మేరకు 38వ వార్డు టీడీపీ ఇంచార్జి తాటికొండ బుగ్గరాముడు పెన్షన్లను పంపిణీ చేయడం జరిగింది. ఈ సందర్భంగా తాటికొండ బుగ్గరాముడు మాట్లాడుతూ.. మార్చి 1వ తేదీ నెలపు దినం కావడం వలన ఒక్కరోజు ముందుగా అనగా ఫిబ్రవరి 28వతేదీ న అనగా ఒక రోజు



ముందుగానే రాష్ట్రవ్యాప్తంగా ఉన్న అవ్వ తాతలకు, వికలాంగులకు, వృద్ధులకు పెన్షన్ పంపిణీ చేయడం ఎంతో గర్వించదగ్గ విషయంగా ఉంది అని ఆయన అన్నారు. ఈ కార్యక్రమంలో స్థానిక టీడీపీ నాయకులు మరియు సచివాలయ సిబ్బంది పెద్ద ఎత్తున పాల్గొన్నారు.

నంద్యాలలో ఎన్టీఆర్ భరోసా సామాజిక పింఛన్ల పంపిణీ చేసిన మంత్రి ఎన్ఎండి ఫరూక్.

నంద్యాలలో ఘనంగా 'మెగా-మార్ట్' సూపర్ మార్కెట్ ప్రారంభం.



ఆంధ్ర ప్రదేశ్ నంద్యాల ఫిబ్రవరి 28:
నంద్యాల టౌన్ 14 వ వార్డు నుద్దుల పేట లో వార్డ్ ఇంచార్జ్ అడ్వకేట్ ఖలీల్ అద్వైతం లద్దిదారులకు స్వయంగా ఇంటింటికి వెళ్లి పింఛన్ అందజేసిన రాష్ట్ర న్యాయశాఖ మరియు మైనార్టీ సంక్షేమ శాఖ మంత్రి ఎన్ఎండి ఫరూక్.

ఈ సందర్భంగా మంత్రి ఎన్ఎండి ఫరూక్ మాట్లాడుతూ పింఛన్ పంపిణీ చేసినప్పుడు లద్దిదారుల కళ్ళలో ఆనందం కనిపించిందని అన్నారు. 200 రూపాయలు ఉన్న పెన్షన్ వేయి రూపాయలు చేసిన ఘనత చంద్రబాబు కే దక్కిందని అన్నారు. అదేవిధంగా 1000/- రూపాయలు ఉన్న పెన్షన్ 2000/- చేసిన ఏకైక ముఖ్యమంత్రి నారా చంద్రబాబు నాయుడుని అన్నారు గత ప్రభుత్వంలో 2000 ఉన్న పెన్షన్ ని 3000 పెంచుతూ ఐదు సంవత్సరాలు గడిపిన వైయస్ జగన్మోహన్ రెడ్డి మాట తప్పారని ... ఏట 250/- రు పెంచుతూ ప్రజలను నమ్మకద్రోహం చేశారని, టిడిపి అధికారం చేపట్టిన వెంటనే అధినేత ఆంధ్రప్రదేశ్ ముఖ్యమంత్రి శ్రీ నారా చంద్రబాబు నాయుడు చెప్పిన మాట ప్రకారం 3000/- రు పెన్షన్ ని 4000 పెంచుతూ అదేవిధంగా మూడు నెలల ముందే ప్రతి నెల 1000 రూపాయలు చొప్పున మొత్తం కలిపి 7000 రూపాయలు అధికారం చేపట్టిన మొదటి నెలలోనే పంపిణీ చేయడం జరిగిందని తెలిపారు. అలా ప్రతినెల 1వ తేదీనే పింఛన్ ఇవ్వడం జరుగుతుందని అలాగే ఒకటవ తేదీ ఆదివారం వస్తే 31వ తేదీనే వారికి పింఛన్ ఇవ్వడం జరుగుతుందని తెలిపారు. రాష్ట్రవ్యాప్తంగా పెన్షన్లు పంపిణీ కార్యక్రమంలో భాగంగా నేడు మార్చి 1 వ తేదీ ఆదివారం కావడంతో ఒకరోజు ముందే అంటే ఈరోజు 28 ఫిబ్రవరి 2026 వ తేదీన నంద్యాల నుద్దులపేట లో పింఛన్లు పంపిణీ చేయడం జరిగిందని తెలిపారు. అలాగే నంద్యాలలో అన్ని వార్డులలో , అన్ని గ్రామాలలో ఈ కార్యక్రమాన్ని తెలుగుదేశం పార్టీ నాయకులు దగ్గరుండి లద్దిదారులకు పింఛన్ అందజేయడం చాలా సంతోషంగా ఉందని అన్నారు . ఆనంతరం పింఛన్ లద్దిదారులకు అల్పాహార విందును



ఏర్పాటు చేయడం జరిగింది. ఈ కార్యక్రమంలో టిడిపి రాష్ట్ర కార్యదర్శి రామచంద్రరావు, జిల్లా శ్రీరాములు , నీటి సంఘాల చైర్మన్ చాబోలు ఇలియాస్, జైలాస్, సుధాకర్, అంకాలు, ఎంబిడీ బాబు, కామిని మల్లికార్జున, ఎలినేజర్, నాగేశ్వరరావు, వేణు , బగ్గ రామడు, సాయిరాం, వాకా వర ప్రసాద్, వేద సాయి, ఉప్పూరి సురేష్, పసుపులేటి నారాయణ, ఆర్టిప్ విశ్వనాథ్, నంద్యాల మున్సిపల్ కమిషనర్ శేషన్న , నంద్యాల ఎమ్మార్వో శ్రీనివాసులు మరియు మున్సిపల్ అధికారులు, సచివాలయ సిబ్బంది, టిడిపి నాయకులకు, కార్యకర్తలకు, అభిమానులకు, ప్రజలను తదితరులు పాల్గొన్నారు.

ముఖ్య అతిథులుగా హాజరై ప్రారంభించిన రాష్ట్ర మంత్రి ఎన్ఎండి ఫరూక్.




ఆంధ్ర ప్రదేశ్ నంద్యాల, ఫిబ్రవరి 28:
నంద్యాల పట్టణంలోని రైల్వే స్టేషన్ రోడ్డులో నూతనంగా బందారి నాగరాజు మరియు హరినాథ్ రెడ్డి మరియు వారి పార్టనర్స్ కలిసి ఏర్పాటు చేసిన 'మెగా-మార్ట్' సూపర్ మార్కెట్ను ఆంధ్రప్రదేశ్ రాష్ట్ర న్యాయ మరియు మైనార్టీ సంక్షేమ శాఖ మంత్రి ఎన్ఎండి ఫరూక్ , తెలుగుదేశం పార్టీ నంద్యాల జిల్లా ప్రధాన కార్యదర్శి ఎన్ఎండి ఫిరోజ్ ముఖ్య అతిథులుగా హాజరై శనివారం ఘనంగా ప్రారంభించారు. ముందుగా జ్యోతి ప్రజ్వలన చేసి, రిబ్బన్ కత్తిరించి షాపును ప్రారంభించిన ఆనంతరం మంత్రి ఎన్ఎండి ఫరూక్ గారు మాట్లాడుతూ.. శరవేగంగా అభివృద్ధి చెందుతున్న నంద్యాల పట్టణ ప్రజలకు నాణ్యమైన సరుకులను, నిత్యావసర వస్తువులను ఒకే చోట అందుబాటులోకి తీసుకురావడం అభినందనీయమన్నారు. వ్యాపార రంగంలో నాణ్యతకు పెద్దపీట వేయాలని, నిర్మాణాలు బందారు నాగరాజు మరియు హరినాథ్ రెడ్డిలు వినియోగదారుల నమ్మకాన్ని చూరగొంటూ మరిన్ని ఉన్నత శిఖరాలను అధిరోహించాలని ఆయన ఆకాంక్షించారు. అధునాతన హంగులతో, వినియోగదారులకు సౌకర్యవంతంగా తీర్చిదిద్దిన సూపర్ మార్కెట్ను అతిథులు కలియదిగారు. నిర్మాణాలు మంత్రి ఫరూక్, ఫిరోజ్ లని మరియు ఇతర అతిథులను ఘనంగా సన్మానించారు.



నిర్మాణాలు బందారు నాగరాజు మరియు హరినాథ్ రెడ్డిలు మాట్లాడుతూ పట్టణ ప్రజల అవసరాలకు అనుగుణంగా అన్ని రకాల బ్రాండెడ్ వస్తువులను సరసమైన ధరలకే అందిస్తున్నామని, తమపై నమ్మకంతో విచ్చేసిన మంత్రివర్గులు ఫరూక్, ఫిరోజ్ లకు, అతిథులకు ప్రత్యేక ధన్యవాదాలు తెలిపారు. ఈ కార్యక్రమంలో టిడిపి రాష్ట్ర కార్యదర్శి రామచంద్రరావు, మూలమట్టం చైర్మన్ పసుపులేటి నారాయణ, నంద్యాల మున్సిపల్ కమిషనర్ శేషన్న, స్థానిక నాయకులు, వ్యాపార ప్రముఖులు మరియు పట్టణ ప్రజలు పెద్ద సంఖ్యలో పాల్గొన్నారు.

శ్రీశైలంలో జిల్లా బజెపి అధ్యక్షులు అభిరుచి మధు ఆధ్వర్యంలో ప్రశిక్షణా సమావేశం.



ఆంధ్ర ప్రదేశ్ నంద్యాల ఫిబ్రవరి 28:
శ్రీశైలం మండలంలో శనివారం భారతీయ జనతా పార్టీ ఆధ్వర్యంలో మండల స్థాయి సమావేశం నిర్వహించారు. ఈ కార్యక్రమానికి బిజెపి నంద్యాల జిల్లా అధ్యక్షుడు అభిరుచి మధు హాజరై కార్యకర్తలకు శిక్షణ ప్రాధాన్యతపై విస్తృతంగా అవగాహన కల్పించారు. పార్టీ బలోపేతానికి శిక్షణా కార్యక్రమాలు కీలకమని, ప్రతి కార్యకర్త సిద్ధాంతపరంగా మరియు కార్యవరణ పరంగా దృఢంగా ఉండాలని ఆయన పేర్కొన్నారు. కేంద్ర, రాష్ట్ర ప్రభుత్వాల పథకాలపై ప్రజలకు సమగ్ర సమాచారం చేరవేయడం, గ్రామస్థాయిలో పార్టీ కార్యక్రమాలను సమర్థవంతంగా అమలు చేయడం కార్యకర్తల బాధ్యత అని స్పష్టం చేశారు. రాజీయే రాజకీయ పరిస్థితులను దృష్టిలో ఉంచుకుని పార్టీ కార్యక్రమాలను వేగవంతం చేయాలని, సభ్యత్వ సమూహం, బూత్ స్థాయి బలపరిచే చర్యలు, ప్రజా సమస్యలపై స్పందన వంటి అంశాల్లో మరింత చురుకుగా పని చేయాలని సూచించారు. ప్రతి మండలంలో క్రమం తప్పకుండా శిక్షణా శిబిరాలు నిర్వహించి కార్యకర్తలకు మార్గనిర్దేశం చేస్తామని తెలిపారు.



నంద్యాలలో ఘనంగా పీఎం వికాస్ నైపుణ శిక్షణ కేంద్రాన్ని ప్రారంభించిన మంత్రి ఎన్ఎండి ఫరూక్.



ఆంధ్ర ప్రదేశ్ నంద్యాల ఫిబ్రవరి 28:
ప్రధానమంత్రి విరాసత్ కా సంవర్షన్ (పీఎంవికాస్) పథకం ద్వారా మైనారిటీ నిరుద్యోగ యువతకు కేంద్ర ప్రభుత్వ మైనారిటీ మంత్రిత్వ శాఖ అందిస్తున్న నైపుణ్య శిక్షణ ను నంద్యాలలో చేపట్టాలని రాష్ట్ర న్యాయ, మైనారిటీ సంక్షేమ శాఖమహాత్ములు ఎన్ఎండి ఫరూక్ అన్నారు. శనివారం నాడు స్థానిక నేషనల్ డిగ్రీ కళాశాలలో ఆంధ్రప్రదేశ్ రాష్ట్ర క్రిస్టియన్ మైనారిటీ ఫైనాన్స్ కార్పొరేషన్ వారు ఏర్పాటు చేసిన శిక్షణా కేంద్రాన్ని ఆయన లాంచనం గా ప్రారంభం చేసారు.. ఈ కార్యక్రమం నేషనల్ విద్యా సంస్థల అధినేత డా. యస్. ఇతియాజ్ అహ్మద్ అధ్యక్షత న జరిగింది.

ఈ సందర్భంగా మంత్రి ఎన్ఎండి ఫరూక్ మాట్లాడుతూ ముస్లిం, క్రిస్టియన్ తదితర మైనారిటీ యువతకు వృత్తి నైపుణ్యాలను పెంచి ఉపాధి అవకాశాలు కల్పించాలనే లక్ష్యం తో కేంద్ర మైనారిటీవ్యవహారాల మంత్రిత్వ శాఖ పీఎంవికాస్ పథకాన్ని ప్రారంభించిందని, దాని శిక్షణా కేంద్రాన్ని తన మంత్రిత్వ శాఖ ద్వారా నంద్యాల లో ఏర్పాటు చేయడం జరిగిందని చెప్పారు.. ఈ శిక్షణ ను నంద్యాల ప్రాంత మైనారిటీ యువత చక్కగా వినియోగం చేసుకొని మంచి భవిష్యత్ పొందాలని అన్నారు.

డా. యస్. ఇతియాజ్ అహ్మద్ మాట్లాడుతూ తమ కళాశాలలో ఏర్పాటు చేసిన శిక్షణ కేంద్రంలో ఆరు నెలల వ్యవధి కల వేరే హాజ్ సూపర్వైజర్ మరియు డిజిటల్ మార్కెటింగ్ మేనేజర్ కోర్సు లు అందుబాటులో ఉన్నాయని, ఒక్కొక్క కోర్సు లో 200 సీట్స్ ఉన్నాయని తెలిపారు. ఈ కోర్సులలో శిక్షణ తో పాటు నెలకు 2000 రూపాయలు



స్టైఫెండ్ ను కూడా కేంద్ర ప్రభుత్వం అందజేస్తుంది.. తమ కళాశాలను ఈ శిక్షణా కేంద్రం గా ఎన్నుకున్నందుకు రాష్ట్ర క్రిస్టియన్ మైనారిటీ ఫైనాన్స్ కార్పొరేషన్ వారికి ఆయన ధన్యవాదములు తెలిపారు. తెలుగుదేశం జిల్లా ప్రధాన కార్యదర్శి ఎన్ఎండి ఫిరోజ్ మాట్లాడుతూ కూలమి ప్రభుత్వం అధికారం లోకి వచ్చిన గత 18 నెలల కాలంలో వదుల సంఖ్య లో జాబ్ మేళా లు నిర్వహించి వేలాది ఉద్యోగాల కల్పన చేసినట్లు తెలిపారు. ఈ కార్యక్రమంలో ఆంధ్రప్రదేశ్ రాష్ట్ర క్రిస్టియన్ మైనారిటీ ఫైనాన్స్ కార్పొరేషన్ మేనేజింగ్ డైరెక్టర్ చంద్రశేఖర్, ఆంధ్రప్రదేశ్ రాష్ట్ర మైనారిటీ ఫైనాన్స్ కార్పొరేషన్ డైరెక్టర్ మనియార్ ఖలీల్, టిడిపి రాష్ట్ర కార్యదర్శి అడ్వకేట్ రామచంద్రరావు , జిల్లా మైనారిటీ సంక్షేమ అధికారిని సాబీహా పర్వీన్, టిడిపి క్రిస్టియన్ సెల్ జోసెఫ్, నేషనల్ విద్యా సంస్థల సెక్రటరీ రఫీ అహ్మద్, డిస్ట్రిబ్యూట్ వేబుగోపాల్ మరియు అధ్యాపకులు పాల్గొన్నారు.

భూసార పరీక్ష కేంద్రాల ద్వారా రైతులకు సమగ్ర సేవలు అందించాలి. జిల్లా కలెక్టర్ శ్రీమతి జి. రాజకుమారి గణియా.

ఆంధ్ర ప్రదేశ్ నంద్యాల, ఫిబ్రవరి 28:
రైతులకు భూసార పరీక్ష కేంద్రాల ద్వారా అవసరమైన సేవలను సమర్థవంతంగా అందజేయాలని జిల్లా కలెక్టర్ జి. రాజకుమారి వ్యవసాయ అధికారులను ఆదేశించారు. శనివారం నంద్యాల పట్టణంలోని పాత మార్కెట్ యార్డు ప్రాంగణంలో ఉన్న భూసార పరీక్ష కేంద్రాన్ని ఆమె ఆకస్మికంగా తనిఖీ చేశారు. జిల్లా వ్యవసాయ అధికారి వెంకటేశ్వర్లు కలెక్టర్ వెంట ఉన్నారు. ఈ సందర్భంగా జిల్లా కలెక్టర్ మాట్లాడుతూ, భూసార పరీక్షల ద్వారా నేలలో ఉన్న పోషకాల లోపాలను గుర్తించి, అవసరమైనంత మేరకు నింపులను వినియోగించేలా రైతులకు అవగాహన కల్పించాలన్నారు. అవసరానికి మించి రసాయన ఎరువులు వినియోగించకుండా ఉండటం ద్వారా పర్యావరణ కాలుష్యాన్ని నివారించవచ్చని సూచించారు. ఖరీఫ్ సీజన్లో 22 వేల మట్టి సమూహాలను సేకరించి వాటికి సంబంధించిన సాయిల్ హెల్త్ కార్డులు (మట్టి ఆరోగ్య పరీక్ష కార్డులు) రైతులకు అందజేయడానికి చర్యలు

సాయిల్ హెల్త్ కార్డులు అందజేయాలని ప్రభుత్వం నిర్ణయించినట్లు పేర్కొన్నారు. ఇప్పటివరకు 14 వేల మట్టి సమూహాల పరీక్షలు ప్రారంభమైనట్లు తెలియజేస్తూ, మార్చి నెలాఖరులోగా అన్ని సమూహాల పరీక్షలను పూర్తి చేయాలని భూసార పరీక్ష కేంద్ర సిబ్బందికి ఆదేశించారు. భూసార పరీక్ష కేంద్రానికి అవసరమైన మున్సిపల్ తాగునీటిని నిరంతరంగా సరఫరా చేయాలని మున్సిపల్ కమిషనర్ కు ఆదేశాలు జారీ చేశారు. కేంద్రంలో పరీక్షలు నిర్వహించేందుకు, మట్టి సమూహాల భద్రపరచేందుకు అదే భవనంలో ఉన్న రెండు గదులను తీయించాలని సిబ్బంది కోరగా, మార్కెట్ కమిటీ సెక్రటరీ మరియు చైర్మన్తో చర్చించి సమస్యను పరిష్కరిస్తామని కలెక్టర్ హామీ ఇచ్చారు. అలాగే, కేంద్రానికి అవసరమైన విద్యుత్ సదుపాయం, రసాయనాల నిల్వ కోసం అలమరాలు తదితర మౌలిక వసతుల కోసం ప్రతిపాదనలు సమర్పిస్తే వాటిపై తగు చర్యలు తీసుకుంటామని జిల్లా కలెక్టర్ స్పష్టం చేశారు.



ఉగాది ఉత్సవాలను పటిష్టంగా నిర్వహించాలి.

భక్తులకు పూర్తి స్థాయి సౌకర్యాలు కల్పించాలి.

జిల్లా కలెక్టర్ శ్రీమతి రాజకుమారి గణియా.

ఆంధ్ర ప్రగతి నంద్యాల, ఫిబ్రవరి 28:

శ్రీశైలంలో మార్చి 16 నుంచి 20 వరకు నిర్వహించనున్న ఉగాది ఉత్సవాలను ఘనంగా, ప్రశాంత వాతావరణంలో నిర్వహించేందుకు అన్ని శాఖలు సమన్వయంతో చర్యలు తీసుకోవాలని జిల్లా కలెక్టర్ జి. రాజకుమారి ఆధికారులను ఆదేశించారు. శనివారం కలెక్టరేట్‌లో నిర్వహించిన సమన్వయ సమావేశంలో ఆమె ఉత్సవ ఏర్పాట్లపై విస్తృతంగా చర్చించారు. జిల్లా ఎస్పీ శ్రీ సునీల్ షోరాజ్, జాయింట్ కలెక్టర్ కొల్లాబత్తుల కార్తిక్ తదితరులు పాల్గొన్నారు. ఈ సందర్భంగా కలెక్టర్ మాట్లాడుతూ ఉగాది పర్వదినం సందర్భంగా శ్రీశైలం క్షేత్రానికి ఉమ్మడి తెలుగు రాష్ట్రాలతో పాటు కర్ణాటక రాష్ట్రం నుంచి కూడా భారీగా భక్తులు తరలివస్తారని తెలిపారు. గత సంవత్సరం సుమారు 7 లక్షల మంది భక్తులు స్వామి, అమ్మవార్లను దర్శించుకున్నారని, ఈ సంవత్సరం కూడా అదే స్థాయిలో రద్దీ ఉండే అవకాశమున్నందున ముందస్తు



ఏర్పాట్లు చేపట్టినట్లు పేర్కొన్నారు. మార్చి 2వ తేదీ నుంచి పాదయాత్ర భక్తులకు అనుమతి ఉంటుందని వెల్లడించారు.

త్రాగునీరు వైద్య సదుపాయాలు

భక్తులకు సమృద్ధిగా త్రాగునీరు అందించేందుకు రోజుకు 4 నుంచి 5 లక్షల నీటి బాటిళ్లు సిద్ధంగా ఉంచాలని సూచించారు. నీటి నాణ్యతను క్రమం తప్పకుండా పరీక్షించాలని ఆదేశించారు. మార్చి 8వ తేదీ నుంచి ప్రధాన ప్రదేశాలు, పార్కింగ్ స్థలాలు, పాదయాత్ర మార్గాల్లో మెడికల్ క్యాంపులు ఏర్పాటు చేసి రోజువారీ పద్దతిలో వైద్యులను అందుబాటులో ఉంచాలని

డిఎంహెచ్ఓను ఆదేశించారు. బయో మెడికల్ వ్యర్థాలను ప్రత్యేకంగా రెడ్ కలర్ డస్టబిన్లలో సేకరించి తక్షణం నిర్వహించాలని సూచించారు.

పారిశుధ్యం మౌలిక వసతులు

ఆరీడబ్ల్యుఎస్, పంచాయతీ రాజ్ శాఖలు సమన్వయంతో పారిశుధ్య పనులను పర్యవేక్షించాలని పేర్కొన్నారు. భక్తులు వినియోగించిన ప్లాస్టిక్ బాటిళ్లు, ఇతర వ్యర్థాలను నిర్దిష్ట ప్రదేశాల్లో సేకరించేలా చర్యలు తీసుకోవాలని ఆలయ ఈ.ఓ.ను ఆదేశించారు. గాలివానలు వచ్చినా షెడ్లు, తాత్కాలిక నిర్మాణాలు దృఢంగా ఉండేలా ఆరీ ఆండ్ బి శాఖ తనిఖీలు

నిర్వహించాలని తెలిపారు. విద్యుత్ తీగలు వేలాడకుండా జాగ్రత్తలు తీసుకోవాలని సూచించారు.

పార్కింగ్ - ట్రాఫిక్ నిర్వహణ

పార్కింగ్ ప్రదేశాల్లో తగినంత వెలుతురు, త్రాగునీటి సదుపాయం కల్పించడంతో పాటు వాహనాలు మొరాయింపినపుడు తరలివేయకుండా క్రీస్టు, టోయింగ్ వాహనాలు మెకానిక్స్‌తో సహా సిద్ధంగా ఉంచాలని ఆదేశించారు. లింగాలగట్టు, పాతాళగంగా ప్రాంతాల్లో ఈతగాళ్లను సిద్ధంగా ఉంచాలని మత్స్య శాఖకు సూచించారు.

భక్తుల సౌకర్యం - భాషా సేవలు

తెలుగు, కన్నడ భక్తుల కోసం 'మే ఐ హెల్ప్ యూ' డెస్క్‌లను పెంచాలని, ముఖ్యంగా కన్నడ భక్తులు అధికంగా వచ్చే ప్రాంతాల్లో ఏర్పాటు చేయాలని తెలిపారు. పబ్లిక్ అడ్రస్ సిస్టమ్ ద్వారా కన్నడలోనూ ప్రకటనలు అందేలా చర్యలు తీసుకోవాలని సూచించారు. నిత్యావసర వస్తువులు అధిక ధరలకు విక్రయించకుండా పర్యవేక్షణ చేయాలని, భద్రతా ప్రమాణాలు తప్పనిసరిగా పాటించాలని ఆదేశించారు. రోజుకు 8,000 నుంచి 10,000 మందికి స్లాట్ విధానంలో దర్శనం కల్పించనున్నట్లు తెలిపారు. ఒక్కో స్లాట్ రెండు గంటల పాటు ఉండగా, మొత్తం ఎనిమిది గంటలు స్లాట్ దర్శనం నిర్వహిస్తారు. మిగిలిన

సమయంలో ఉచిత దర్శనం కొనసాగుతుంది. స్వర్ణ దర్శనం ప్రారంభానికి గంటన్నర ముందే ఉచిత దర్శనం క్యూ లైన్‌ను ఖాళీ చేసేలా సమన్వయం చేసుకోవాలని సూచించారు. జిల్లా ఎస్పీ సునీల్ షోరాజ్ మాట్లాడుతూ భక్తుల రద్దీ దృష్టిలో ఉంచుకుని దర్శన సమయాల వివరాలు డిస్పే బోర్డులపై స్పష్టంగా ప్రదర్శించాలని సూచించారు. పార్కింగ్ నిర్వహణ, విద్యుత్ భద్రత, టోల్ మినహాయింపు (మార్చి 1619 వరకు), పాతాళగంగా బోటు సేవలలో భద్రతా ప్రమాణాలపై ప్రత్యేక దృష్టి సారించాలని తెలిపారు. భక్తుల రద్దీని బట్టి 6వ తేదీ నుంచి వాలంటీర్లను నియమించే అంశంపై చర్యలు చేపట్టినట్లు తెలిపారు. కర్ణాటక, అసంతపురం ప్రాంతాల నుంచి వాలంటీర్లను సమీకరించనున్నట్లు చెప్పారు. కన్నడ భాష తెలిసిన పోలీసు సిబ్బందిని కర్నూలు జిల్లా నుంచి రప్పించేందుకు ఇప్పటికే లేఖ రాసినట్లు వెల్లడించారు. ఆత్మకూరు అటవీ శాఖ డి.డి. విశ్వేశ్వర్ అహార్య మాట్లాడుతూ.. అటవీ ప్రాంతాల గుండా వచ్చే పాదయాత్ర మార్గాల్లో షేర్ వాచర్లు ఏర్పాటు చేస్తున్నామని తెలిపారు. ప్రధాన పాఠాంట్ల వద్ద వైద్య శిబిరాలు ఏర్పాటు చేయనున్నట్లు చెప్పారు. అంతకుముందు దేవస్థాన ఈ.ఓ. శ్రీనివాసులు ఉగాది ఉత్సవాల ఏర్పాట్లపై పవర్ పాయింట్ ప్రజెంటేషన్ ద్వారా వివరించారు. ఈ సమావేశంలో డి.ఆర్.ఓ. రామునాయక్, ఆర్.ఓ.లు, డి.ఎస్.పీ.లు, వివిధ శాఖల అధికారులు పాల్గొన్నారు.

బాల అకాడమీ పాఠశాలలో ఘనంగా జాతీయ సైన్స్ దినోత్సవ వేడుకలు.



ఆంధ్ర ప్రగతి నంద్యాల, ఫిబ్రవరి 28:

నంద్యాలపట్టణంలోని పార్వీ రోడ్డు సమీపంలో గల బాల అకాడమీ పాఠశాలలో 28 వ తేదీన అనగా శనివారం జాతీయ సైన్స్ దినోత్సవం ఘనంగా జరుపుకోవడము జరిగినది. ఈ కార్యక్రమానికి ముఖ్య అతిథిగా పాఠశాలచైర్మన్ ఎం జివి రవీంద్రనాథ్, కరస్పాండెంట్ శ్రీమతి మధువి లత విచ్చేసి మాట్లాడుతూ ప్రతి సంవత్సరం ఫిబ్రవరి 28న ప్రముఖ శాస్త్రవేత్త సివి రామన్ స్వరజ్ఞం ఈరోజు జాతీయ సైన్స్ దినోత్సవమును జరుపుకోవడము

జరిగినది ఆయన కనుగొన్న రామన్ ఎఫెక్ట్ ప్రపంచ ప్రఖ్యాతి పొందింది విజ్ఞానం అనేది మన జీవితాన్ని సులభం చేస్తుంది. కావున విద్యార్థులు శాస్త్రయ దృక్పథాన్ని అభివృద్ధి చేసుకోవాలని చిన్నారులకు అర్థమయ్యేలా తెలియజేశారు పాఠశాలచిన్నారులు సైన్స్ కు సంబంధితమైన అనేక ప్రాజెక్ట్ లను తమ సృజనాత్మకతతో తయారుచేసి అందరికీ ఆకట్టుకొనేలా చేశారు. ఈ కార్యక్రమంలో పాఠశాల ఉపాధ్యాయుని ఉపాధ్యాయులు మరియు తల్లిదండ్రులు మరియు చిన్నారులు పాల్గొనడము జరిగినది.



నంద్యాల మున్సిపాలిటీలో కొత్త ట్రాక్టర్ల ప్రారంభించిన మంత్రి ఎన్.ఎం.డి ఫరూక్.



ఆంధ్ర ప్రగతి నంద్యాల, ఫిబ్రవరి 28:

నంద్యాల పట్టణాన్ని మరింత పరిశుభ్రంగా, పచ్చదనంతో కళకళలాడేలా తీర్చిదిద్దే లక్ష్యంతో నంద్యాల మున్సిపాలిటీ మరో ముందడుగు వేసింది. 15వ ఆర్థిక సంఘం (15వ ఫైనాన్స్ కమిషన్) గ్రాంట్ నిధుల ద్వారా పారిశుధ్య నిర్వహణ మరియు పట్టణ పచ్చదనం పెంపొందించడం కోసం కొనుగోలు చేసిన రెండు సూతన ట్రాక్టర్లను ఆంధ్రప్రదేశ్ రాష్ట్ర న్యాయశాఖ మరియు మైనార్టీ సంక్షేమ శాఖ మంత్రివర్యులు ఎన్.ఎం.డి ఫరూక్ ఈరోజు మున్సిపల్ కార్యాలయ ఆవరణలో ప్రారంభించారు. ఈ సందర్భంగా మంత్రి ఎన్.ఎం.డి ఫరూక్ మాట్లాడుతూ పట్టణ ప్రజల ఆరోగ్యానికి ప్రాధాన్యతనిస్తూ, పారిశుధ్య మెరుగుదలకు మరియు పర్యావరణ పరిరక్షణకు ప్రభుత్వం కట్టుబడి ఉందన్నారు. కొత్తగా అందుబాటులోకి వచ్చిన ఈ వాహనాలు పట్టణంలోని చెత్త సేకరణకు మరియు మొక్కల పెంపకానికి ఎంతో దోహదపడతాయని ఆయన ఆశాభావం వ్యక్తం చేశారు. ఈ కార్యక్రమంలో మున్సిపల్ చైర్ పర్సన్, మున్సిపల్ కమిషనర్, అధికారులు, ప్రజాప్రతినిధులు మరియు సిబ్బంది పాల్గొన్నారు.



నంద్యాల విఎంపి, కిమ్స్ ఆస్పత్రి ఆధ్వర్యంలో వైద్య సదస్సు.

సదస్సులో ప్రసంగించిన కర్నూలు కిమ్స్ ఆసుపత్రి వైద్యులు. మెదడు, వెన్నెముక శస్త్ర చికిత్సలో ఆధునిక విధానాల పై ప్రసంగించిన న్యూరోసర్జన్ డాక్టర్ సుమంత్ కుమార్. ఊపిరితిత్తుల వ్యాధుల చికిత్సలో వినూత్న మార్పుల పై ప్రసంగించిన పల్నాలజీ వైద్యులు డాక్టర్ యశోవర్ధన్, డాక్టర్ చిరంజీవి రెడ్డి.

ఆంధ్ర ప్రగతి నంద్యాల, ఫిబ్రవరి 28:

భారతీయ వైద్య సంఘం నంద్యాల శాఖ ఆధ్వర్యంలో, కర్నూలు కిమ్స్ ఆసుపత్రి సహకారంతో స్థానిక మధుమణి సమావేశ భవనంలో వైద్య సదస్సు నిర్వహించారు. నంద్యాల విఎంపి అధ్యక్షులు డాక్టర్ శ్రీనివాసరావు అధ్యక్షతన, కార్యదర్శి డాక్టర్ మహమ్మద్ రఫీ లతోపాటు విఎంపిలో జరిగిన ఈ సదస్సులో విఎంపి రాష్ట్ర మాజీ అధ్యక్షులు, జాతీయ ఐ.ఎం.ఎ. కేంద్ర కమిటీ సభ్యులు, రాష్ట్ర విఎంపి యాక్టర్ కమిటీ చైర్మన్ డాక్టర్ రవి కృష్ణ సదస్సు ప్రారంభించారు. కర్నూలు కిమ్స్ ఆసుపత్రి న్యూరో సర్జరీ వైద్యనిపుణులు డాక్టర్ సుమంత్ కుమార్ మెదడు, వెన్నెముక శస్త్ర చికిత్సలో నూతన విధానాలపై ప్రసంగించగా, ఊపిరితిత్తుల వ్యాధుల చికిత్సలో వినూత్న మార్పులపై కర్నూలు కిమ్స్ ఆసుపత్రి పల్నాలజీ వైద్యులు డాక్టర్ యశోవర్ధన్, డాక్టర్ చిరంజీవి రెడ్డి మల్టీమీడియా ప్రజెంటేషన్ ద్వారా ప్రసంగించారు. డాక్టర్ రవి కృష్ణ మాట్లాడుతూ వైద్యులు తమ వైద్య పరిజ్ఞానాన్ని నిరంతరం మెరుగుపరచుకుంటూ, కొత్తగా అభివృద్ధించిన ఆధునిక వైద్య విధానాలపై అవగాహన పెంచుకోవడం ద్వారా ప్రజలకు మెరుగైన చికిత్సలు అందించడానికి అవకాశం ఉంటుందన్నారు. ఈ సందర్భంగా వక్రలను విఎంపి నంద్యాల తరపున జ్ఞాపికలు అందించి సత్కరించారు. ఈ కార్యక్రమంలో విఎంపి నంద్యాల అధ్యక్ష కార్యదర్శులు డాక్టర్ శ్రీనివాసరావు, డాక్టర్ మహమ్మద్ రఫీ లతోపాటు విఎంపి రాష్ట్ర సంయుక్త కార్యదర్శి డాక్టర్ పనిలే కుమార్, నంద్యాల విఎంపి మాజీ అధ్యక్షులు డాక్టర్ మధుసూదనరావు, రాష్ట్ర కమిటీ సభ్యులు డాక్టర్ విజయభాస్కర్ రెడ్డి, అధిక సంఖ్యలో నంద్యాల వైద్యులు పాల్గొన్నారు.



సదస్సులో ప్రసంగిస్తున్న పల్నాలజిస్ట్ డాక్టర్ యశోవర్ధన్



వైద్య సదస్సులో ప్రసంగిస్తున్న న్యూరో సర్జన్ డాక్టర్ సుమంత్ కుమార్.

ఎపిలో జోరుగా పెన్నెన్ల పంపిణీ

విజయనగరంలో సిఎం చంద్రబాబు హాజరు పాలకొల్లులో మంత్రి నిమ్మల పంపిణీ

అమరావతి, ఫిబ్రవరి 28

ఆంధ్ర ప్రగతి ఎపిలో ఎస్పీఆర్ భరోసా పింఛన్ల పంపిణీ శరవేగంగా సాగుతోంది. మార్చి 1 ఆదివారం సెలవు కావడంతో ఒక్కరోజు ముందుగానే అంటే శనివారం పింఛన్లను పంపిణీ చేపట్టారు. ఉదయం 11 గంటల నాటికి సుమారు 82 శాతం మేర పింఛన్లు అందజేసారు. ప్రభుత్వం 62.76 లక్షల మంది లబ్ధిదారులకు రూ. 2,725 కోట్లు విడుదల చేసింది. ఇప్పటి వరకు 51.86 లక్షల మందికి పింఛన్లు పంపిణీ అయ్యాయి. స్వల్పగ్రామ సిబ్బంది.. లబ్ధిదారుల ఇళ్ల వద్దకు వెళ్లి నగదుగా అందజేస్తున్నారు. ముఖ్యమంత్రి నారా చంద్రబాబు నాయుడు విజయనగరం జిల్లా పీఠుపల్లి నియోజకవర్గం రావివలస గ్రామంలో అక్కడ లబ్ధిదారుల ఇళ్లకు వెళ్లి పింఛన్లు పంపిణీ చేపట్టారు. మరోవైపు పశ్చిమగోదావరి జిల్లా పాలకొల్లులో మంత్రి నిమ్మల రామానాయుడు పింఛన్ల పంపిణీలో పాల్గొన్నారు. పృథ్వీరాజ్ పింఛన్ అందజేసి ఆమె యోగక్షేమాలను తెలుసుకున్నారు. ఈ సందర్భంగా మంత్రి నిమ్మల రామానాయుడు మాట్లాడుతూ.. అసెంబ్లీ సమావేశాలకు జగన్ మోహన్ రెడ్డి, వైసీపీ ఎమ్మెల్యేలు ముఖం చాటేయడం ప్రజాస్వామ్య విలువలకు విరుద్ధమని అన్నారు. అసెంబ్లీ నుంచి ఎస్పీఎస్, శాసనమండలికి వాకోట్, రోడ్డురైతు రిఫ్టా సంస్థుల వైసీపీదని విమర్శించారు. 2029లో అధికారంలోకి వస్తే రాక్షసత్వం ప్రదర్శిస్తామన్న వైసీపీ వ్యాఖ్యలను మంత్రి ఖండించారు. మానవత్వంతో పనిచేసే కూలమి ప్రభుత్వం లోక రాక్షసత్వం గల వైసీపీనా అని ప్రజలు తేడా బేరీజు వేసుకోవాలన్నారు. జగన్.. ఒటమి నుంచి గుణపాఠం నేర్చుకోకుండా తప్పిదాలు చేస్తున్నారని తెలిపారు. పురాణకాలంలో యజ్ఞాలను అడ్డుకున్న రాక్షసుల్లా నేడు అభివృద్ధిని, మంచి కార్యక్రమాలను అడ్డుకునే దుష్టకర్తగా వైసీపీ తయారైందంటూ మంత్రి నిమ్మల రామానాయుడు వ్యాఖ్యలు చేశారు.

